

Il-Ġurnal Uffiċjali

tal-Unjoni Ewropea

C 48



Edizzjoni bil-Malti

Informazzjoni u Avviżi

Volum 55

18 ta' Frar 2012

Avviż Nru

Werrej

Pagna

I *Riżoluzzjonijiet, rakkomandazzjonijiet u opinjonijiet*

RAKKOMANDEZZJONIJIET

Il-Bank Ċentrali Ewropew

2012/C 48/01

Rakkomandazzjoni tal-Bank Ċentrali Ewropew tal-10 ta' Frar 2012 lill-Kunsill tal-Unjoni Ewropea dwar l-awdituri esterni tal-Bank of Greece (BĊE/2012/1) 1

OPINJONIJIET

Kontrollur Ewropew għall-Protezzjoni tad-Data

2012/C 48/02

Opinjoni tal-Kontrollur Ewropew għall-Protezzjoni tad-Dejta dwar il-Proposta tal-Kummissjoni għal Regolament tal-Parlament Ewropew u tal-Kunsill dwar kooperazzjoni amministrattiva permezz tas-Sistema ta' Informazzjoni tas-Suq Intern ("IMI") 2

MT

 Prezz:
 EUR 3

(Ikompli fil-pagna li jmiss)

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kunsill

2012/C 48/03	Avviż għall-attenzjoni tal-persuni, entitajiet u korpi li għalihom japplikaw miżuri restrittivi previsti fid-Deċiżjoni tal-Kunsill 2011/101/PESK, kif emendata bid-Deċiżjoni tal-Kunsill 2012/97/PESK	13
--------------	---	----

Il-Kummissjoni Ewropea

2012/C 48/04	Rata tal-kambju tal-euro	14
2012/C 48/05	Opinjoni tal-kumitat konsultattiv dwar il-ftehimiet restrittivi u l-pożizzjoni dominanti mogħtija fil-laqgħa tiegħu tas-17 ta' Ottubru 2011 rigward l-abbozz ta' deċiżjoni relatat mal-Każ COMP/39.605 – CRT Glass – Relatur: Il-Pajjiżi L-Baxxi	15
2012/C 48/06	Rapport Finali tal-Uffiċjal tas-Seduta – COMP/39.605 – Hġieġ għat-Tubi tar-Raġġi Katodiċi	16
2012/C 48/07	Sommarju tad-Deċiżjoni tal-Kummissjoni tad-19 ta' Ottubru 2011 dwar proċediment skont l-Artikolu 101 tat-Trattat u l-Artikolu 53 tal-Ftehim taż-ŻEE (Każ COMP/39.605 – Hġieġ għat-Tubi tar-Raġġi Katodiċi) (<i>notifikata bid-dokument numru C(2011) 7436 finali</i>) ⁽¹⁾	18

V *Avviżi*

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2012/C 48/08	Notifika minn qabel ta' konċentrazzjoni (Każ COMP/M.6499 – FCC/Mitsui Renewable Energy/FCC Energia) – Każ li jista' jiġi kkunsidrat għal proċedura simplifikata ⁽¹⁾	20
2012/C 48/09	Notifika minn qabel ta' konċentrazzjoni (Każ COMP/M.6468 – Forfarmers/Hendrix) ⁽¹⁾	22



⁽¹⁾ Test b'relevanza għaż-ŻEE

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-BANK ĊENTRALI EWROPEW

RAKKOMANDEZZJONI TAL-BANK ĊENTRALI EWROPEW

tal-10 ta' Frar 2012

lill-Kunsill tal-Unjoni Ewropea dwar l-awdituri esterni tal-Bank of Greece

(BĊE/2012/1)

(2012/C 48/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, partikolarment l-Artikolu 27.1,

Billi:

- (1) Il-kontijiet tal-Bank Ċentrali Ewropew (BĊE) u l-banek ċentrali nazzjonali huma vverifikati minn awdituri esterni indipendenti rrikmandati mill-Kunsill Governattiv tal-BĊE u approvati mill-Kunsill tal-Unjoni Ewropea.
- (2) Il-mandat tal-awdituri esterni tal-Bank of Greece jispicċa wara l-verifika għas-sena finanzjarja 2011. Jinhtieg għalhekk li jinhatru awdituri esterni mis-sena finanzjarja 2012.

- (3) Il-Bank of Greece għażel lil KPMG Certified Auditors A.E. bħala l-awdituri esterni tiegħu għas-snin finanzjarji 2012 sa 2016,

ADOTTA DIN IR-RAKKOMANDEZZJONI:

Huwa rrikmandat li KPMG Certified Auditors A.E. għandhom jinhatru bħala l-awdituri esterni tal-Bank of Greece għas-snin finanzjarji 2012 sa 2016.

Magħmula fi Frankfurt am Main, l-10 ta' Frar 2012.

Il-President tal-BĊE
Mario DRAGHI

OPINJONIJIET

KONTROLLUR EWROPEW GHALL-PROTEZZJONI TAD-DATA

Opinjoni tal-Kontrollur Ewropew għall-Protezzjoni tad-Dejta dwar il-Proposta tal-Kummissjoni għal Regolament tal-Parlament Ewropew u tal-Kunsill dwar kooperazzjoni amministrattiva permezz tas-Sistema ta' Informazzjoni tas-Suq Intern ("IMI")

(2012/C 48/02)

IL-KONTROLLUR EWROPEW GHALL-PROTEZZJONI TAD-DEJTA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 16 tiegħu,

Wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari l-Artikoli 7 u 8 tagħha,

Wara li kkunsidra d-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta ⁽¹⁾,

Wara li kkunsidra r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta ⁽²⁾,

Wara li kkunsidra t-talba għal opinjoni skont l-Artikolu 28(2) tar-Regolament (KE) Nru 45/2001,

ADOTTA L-OPINJONI LI ĠEJJA:

1. INTRODUZZJONI**1.1. Konsultazzjoni tal-KEPD**

1. Fid-29 ta' Awwissu 2011, il-Kummissjoni adottat Proposta għal Regolament ("il-Proposta" jew "ir-Regolament propost") tal-Parlament Ewropew u tal-Kunsill dwar kooperazzjoni amministrattiva permezz tas-Sistema ta' Informazzjoni tas-Suq Intern ("IMI") ⁽³⁾. Il-Proposta ntbagħtet lill-KEPD għal konsultazzjoni fl-istess ġurnata.
2. Qabel l-adozzjoni tal-Proposta, il-KEPD ingħata l-possibbiltà li jagħti kummenti informali dwar il-Proposta, u

qabel dan, dwar il-Komunikazzjoni tal-Kummissjoni intitolata "Tmexxija ahjar tas-Suq Uniku permezz ta' kooperazzjoni amministrattiva akbar: Strategija għall-espansjoni u l-iżvilupp tas-Sistema ta' Informazzjoni tas-Suq Intern ("IMI")" ("il-Komunikazzjoni dwar l-Istrateġija tal-IMI") ⁽⁴⁾ li nharġet qabel il-Proposta. Hafna minn dawn il-kummenti ttiehdu f'kunsiderazzjoni fil-Proposta, u – bhala riżultat – issaħħu s-salvagwardji tal-protezzjoni tad-dejta fil-Proposta.

3. Il-KEPD jilqa' b'sodisfazzjon il-fatt li l-Kummissjoni kkonstata formalment u li giet inkluża referenza għal din l-Opinjoni fil-preambolu tal-Proposta.

1.2. L-għanijiet u l-ambitu tal-Proposta

4. L-IMI hija għodda ta' teknoloġija tal-informatika li tippermetti lill-awtoritajiet kompetenti fl-Istati Membri jiskambjaw informazzjoni bejniethom meta japplikaw il-leġiżlazzjoni dwar is-Suq Intern. L-IMI tippermetti lill-awtoritajiet lokali, reġjonali u nazzjonali fl-Istati Membri tal-UE jikkomunikaw malajr u faċilment mal-kontropartijiet tagħh om f'pajjiżi Ewropej oħrajn. Dan jinvolvi wkoll l-ipproċessar ta' dejta personali rilevanti, inkluża dejta sensittiva.
5. Fil-bidu l-IMI nbriet bhala għodda ta' komunikazzjoni għal skambji wiehed għal wiehed skont id-Direttiva dwar il-Kwalifiki Professjonali ⁽⁵⁾ u d-Direttiva dwar is-Servizzi ⁽⁶⁾. L-IMI tgħin lill-utenti jsibu l-awtorità xierqa li jridu jikkuntattjaw f'pajjiż iehor u jikkomunikaw magħha bl-użu ta' settijiet ta' mistoqsijiet u twegġibiet standard tradotti minn qabel ⁽⁷⁾.

⁽⁴⁾ COM(2011) 75.

⁽⁵⁾ Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali (ĠU L 255, 30.9.2005, p. 22).

⁽⁶⁾ Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).

⁽⁷⁾ Perezempju, mistoqsija tipika dwar id-dejta sensittiva tkun: "Id-dokument meħmuż jiġġustifika leġittimament in-nuqqas ta' sospensjoni jew projbizzjoni tat-twertiq tal-attivitajiet professjonali rilevanti għal miskondotta professjonali serja jew reat kriminali fir-rigward tal-(professionist migrant)?".

⁽¹⁾ ĠU L 281, 23.11.1995, p. 31.

⁽²⁾ ĠU L 8, 12.1.2001, p. 1.

⁽³⁾ COM(2011) 522 finali.

6. Madankollu, l-IMI titqies bhala sistema orizzontali flessibbli li tista' tappoġġa bosta oqsma tal-leġizlazzjoni dwar is-suq intern. Huwa previst li l-użu tagħha sejjer jiżdied gradwalment sabiex tappoġġa oqsma leġizlattivi addizzjonali fil-ġejjieni.
7. Huwa ppjanat ukoll li l-funzjonalitajiet tal-IMI jiżdiedu. Minbarra l-iskambji ta' informazzjoni wiehed għal wiehed, huma previsti wkoll funzjonalitajiet oħrajn, jew saħansitra huma diġà implimentati, bħal "proċeduri ta' notifika, mekkaniżmi ta' twissija, arrangamenti ta' għajjnuna recip-roka u soluzzjoni tal-problemi" ⁽⁸⁾ kif ukoll "repożitorji ta' informazzjoni għal referenza futura mill-atturi tal-IMI" ⁽⁹⁾. Hafna minn dawn il-funzjonalitajiet, iżda mhux kollha, jistgħu jinkludu wkoll l-ipproċessar ta' dejta personali.
8. Il-Proposta għandha l-għan li tipprovdi bażi legali ċara u qafas komprensiv tal-protezzjoni tad-dejta għall-IMI.

1.3. Sfond tal-Proposta: approċċ pass b'pass biex jiġi stabbilit qafas komprensiv tal-protezzjoni tad-dejta għall-IMI

9. Matul ir-rebbiegħa tal-2007, il-Kummissjoni talbet l-Opinjoni tal-Grupp ta' Hidma tal-Artikolu 29 dwar il-Protezzjoni tad-Dejta ("WP29") tanalizza l-implikazzjonijiet tal-IMI fuq il-protezzjoni tad-dejta. Id-WP29 hareġ l-Opinjoni tiegħu fl-20 ta' Settembru 2007 ⁽¹⁰⁾. L-Opinjoni irrakkomandat lill-Kummissjoni tipprovdi bażi legali aktar ċara u salvagwardji speċifiċi tal-protezzjoni tad-dejta għall-iskambju ta' dejta fi hdan l-IMI. Il-KEPD ipparteċipa b'mod attiv fil-hidma tas-sottogrupp li jittratta l-IMI u appoġġa l-konkluzjonijiet tal-Opinjoni tad-WP29.
10. Sussegwentement, il-KEPD kompli jipprovdi aktar gwida lill-Kummissjoni fuq kif tista' tiżgura, pass b'pass, qafas aktar komprensiv tal-protezzjoni tad-dejta għall-IMI ⁽¹¹⁾. Fil-qafas ta' din il-kooperazzjoni, u minn mindu harġet l-Opinjoni tiegħu fit-22 ta' Frar 2008 dwar l-implimentazzjoni tal-IMI ⁽¹²⁾, il-KEPD tkellem konsistentement favur il-htieġa ta' strument legali gdid skont il-proċedura leġizlattiva ordinarja, sabiex jiġi stabbilit qafas aktar komprensiv tal-protezzjoni tad-dejta għall-IMI u sabiex tiġi pprovduta ċertezza legali. Issa tressqet il-Proposta għal strument legali bħal dan ⁽¹³⁾.

⁽⁸⁾ Ara l-premessa 10.

⁽⁹⁾ Ara l-Artikolu 13(2).

⁽¹⁰⁾ Opinjonijiet tad-WP29 Nru 7/2007 dwar kwistjonijiet tal-protezzjoni tad-dejta relatati mas-Sistema ta' Informazzjoni tas-Suq Intern (IMI), WP140. Disponibbli fuq: http://ec.europa.eu/justice/policies/privacy/docs/wpdocs/2007/wp140_en.pdf

⁽¹¹⁾ Id-dokumenti ewlenin li jikkonċernaw din il-kooperazzjoni huma disponibbli fuq il-websajt tal-Kummissjoni ddedikata għall-IMI fuq http://ec.europa.eu/internal_market/imi-net/data_protection_en.html kif ukoll fuq il-websajt tal-KEPD fuq <http://www.edps.europa.eu>

⁽¹²⁾ Opinjonijiet tal-KEPD dwar id-Deciżjoni tal-Kummissjoni 2008/49/KE tat-12 ta' Diċembru 2007 dwar l-implimentazzjoni tas-Sistema ta' Informazzjoni tas-Suq Intern (IMI) fir-rigward tal-protezzjoni ta' dejta personali (ĠU C 270, 25.10.2008, p. 1).

⁽¹³⁾ Id-WP29 qieghed jippjana wkoll li jikkummenta dwar il-Proposta. Il-KEPD kien qieghed isegwi dawn l-iżviluppi fis-sottogrupp rilevanti tad-WP29 u kkontribwixxa l-kummenti tiegħu.

2. ANALIŻI TAL-PROPOSTA

2.1. Il-fehmiet ġenerali tal-KEPD dwar il-Proposta u dwar l-isfidi ewlenin li jirregolaw l-IMI

11. Il-fehmiet ġenerali tal-KEPD dwar l-IMI huma pożittivi. Il-KEPD jappoġġa l-għanijiet tal-Kummissjoni li tistabbilixxi sistema elettronika għall-iskambju tal-informazzjoni u li tirregola l-aspetti tagħha relatati mal-protezzjoni tad-dejta. Tali sistema simplifikata mhux biss ittejjeb l-effikaċja tal-kooperazzjoni, iżda tista' tgħin ukoll tiżgura konformità konsistenti mal-liġijiet applikabbli dwar il-protezzjoni tad-dejta. Hija tista' tagħmel dan billi tipprovdi qafas ċar fuq liema informazzjoni tista' tiġi skambjata, ma' min u taht liema kundizzjonijiet.
12. Il-KEPD jilqa' wkoll il-fatt li l-Kummissjoni tipproponi strument legali orizzontali għall-IMI fil-forma ta' Regolament tal-Kunsill u tal-Parlament. Jinsab kuntent li l-Proposta tenfasizza b'mod komprensiv l-aktar kwistjonijiet ta' protezzjoni tad-dejta rilevanti għall-IMI. Il-kummenti tiegħu għandhom jinqrav f'dan l-isfond pożittiv.
13. Madankollu, il-KEPD iwissi li t-twaqqif ta' sistema elettronika ċentralizzata waħdanija għal bosta oqsma ta' kooperazzjoni amministrattiva wkoll johloq xi riskji. Dawn jinkludu, l-aktar importanti, li tista' tinqasam aktar dejta, u b'mod aktar wiesa' milli huwa strettament mehtieġ għall-iskopijiet ta' kooperazzjoni effikaċi, u li d-dejta, inkluża dejta potenzjalment skaduta u mhux preċiża, tista' tibqa' fis-sistema elettronika għal aktar żmien milli mehtieġ. Is-sigurtà tas-sistema ta' informazzjoni aċċessibbli f'27 Stat Membru hija wkoll kwistjoni sensitiva, minhabba li s-sistema kollha sejra tkun sigura biss daqs kemm tippermetti l-aktar holqa dgħajfa fil-katina.

Sfidi ewlenin

14. Fir-rigward tal-qafas legali għall-IMI li għandu jiġi stabbilit fir-Regolament propost, il-KEPD jiġbed l-attenzjoni għal żewġ sfidi ewlenin:

— il-htieġa li tiġi żgurata l-konsistenza, filwaqt li tiġi rrispettata d-diversità, u

— il-htieġa li jintlahaq bilanċ bejn il-flessibbiltà u ċertezza legali.

15. Dawn l-isfidi ewlenin iservu bhala punti ta' referenza importanti u jistabbilixxu, fil-parti l-kbira, l-approċċ li jiehu l-KEPD f'din l-Opinjoni.

Il-konsistenza, filwaqt li tiġi rrispettata d-diversità

16. L-ewwel nett, l-IMI hija sistema li tintuża f'27 Stat Membru. Fl-istat attwali ta' armonizzazzjoni tal-liġijiet Ewropej, hemm differenzi konsiderevoli fost il-proċeduri amministrattivi nazzjonali, kif ukoll il-liġijiet nazzjonali

dwar il-protezzjoni tad-dejta. L-IMI jehtieg li titfassal b'tali mod li l-utenti f'kull wiehed minn dawn is-27 Stat Membru jkunu jistgħu jikkonformaw mal-liġijiet nazzjonali tagħhom, inklużi l-liġijiet nazzjonali dwar il-protezzjoni tad-dejta, meta jiskambjaw dejta personali permezz tal-IMI. Fl-istess hin, is-sugġetti tad-dejta għandhom jiġu assigurati wkoll li d-dejta tagħhom tkun imharsa b'mod konsistenti, irrispettivament mit-trasferiment tad-dejta permezz tal-IMI lil xi Stat Membru ieħor. Il-konsistenza, filwaqt li fl-istess hin tiġi rrispettata d-diversità, hija sfida ewlenija għat-tfassil tal-infrastruttura teknika kif ukoll legali għall-IMI. Il-kumplessità u l-frammentazzjoni żejda għandhom jiġu evitati. L-operazzjonijiet ta' ipproċessar tad-dejta fi hdan l-IMI għandhom ikunu trasparenti, filwaqt li għandhom jiġu allokati b'mod ċar ir-responsabbiltajiet għat-tehid ta' deċiżjonijiet rigward id-disinn tas-sistema, il-manutenzjoni u l-użu tagħha ta' kuljum, kif ukoll is-supervizjoni tagħha.

Il-bilanċ bejn il-flessibbiltà u ċ-ċertezza legali

17. It-tieni, kuntrarju għal xi sistemi tal-IT oħrajn fuq skala kbira, bhas-Sistema ta' Informazzjoni ta' Schengen, is-Sistema ta' Informazzjoni dwar il-Viża, is-Sistema ta' Informazzjoni Doganali jew l-EURODAC, li huma kollha ffokati fuq il-kooperazzjoni foqma speċifika u definiti b'mod ċar, l-IMI hija għodda orizzontali għall-iskambju tal-informazzjoni, u tista' tintuża sabiex tiffacilita l-iskambju ta' informazzjoni f'hafna oqsma ta' politika differenti. Huwa previst ukoll li l-ambitu tal-IMI sejjer jespandi b'mod gradwali għal oqsma ta' politika addizzjonali u l-funzjonalitajiet tagħha jistgħu jimbidlu wkoll sabiex ikunu jinkludu tipi mhux speċifikati ta' kooperazzjoni amministrattiva. Dawn il-karatteristiċi distinti tal-IMI jagħmluha aktar diffiċli li jiġu definiti b'mod ċar il-funzjonalitajiet tas-sistema, u l-iskambji ta' dejta li jistgħu jsiru fis-sistema. Għalhekk, hija wkoll sfida akbar li jiġu definiti b'mod ċar is-salvagwardji xierqa għall-protezzjoni tad-dejta.
18. Il-KEPD jirrikonoxxi l-htieġa tal-flessibbiltà u jiehu nota tax-xewqa tal-Kummissjoni li tagħmel ir-Regolament wiehed li jilqa' b'sodisfazzjon għall-gejjieni. Madankollu, dan ma għandux iwassal għal nuqqas ta' ċarezza jew ċertezza legali f'termini tal-funzjonalitajiet tas-sistema u s-salvagwardji għall-protezzjoni tad-dejta li għandhom jiġu implimentati. Għal din ir-raġuni, kull meta possibbli, il-Proposta għandha tkun aktar speċifika u tmur lil hinn milli sempliċement itenni l-prinċipji ewlenin tal-protezzjoni tad-dejta stipulati fid-Direttiva 95/46/KE u fir-Regolament (KE) Nru 45/2001⁽¹⁴⁾.

2.2. L-ambitu tal-IMI u l-espansjoni prevista tiegħu (l-Artikoli 3 u 4)

2.2.1. Introduzzjoni

19. Il-KEPD jilqa' b'sodisfazzjon id-definizzjoni ċara tal-Proposta tal-ambitu attwali tal-IMI, bl-Anness I jelenka

l-atti rilevanti tal-Unjoni li abbażi tagħhom tista' tiġi skambjata l-informazzjoni. Dawn jinkludu l-kooperazzjoni skont dispożizzjonijiet speċifiki tad-Direttiva dwar il-Kwalifiki Professjonali, tad-Direttiva dwar is-Servizzi u tad-Direttiva dwar l-applikazzjoni tad-drittijiet tal-pazjenti fil-qasam tal-kura tas-saħha transkonfinali⁽¹⁵⁾.

20. Billi l-ambitu tal-IMI mistenni jespandi, il-miri potenzjali għall-espansjoni huma elenkati fl-Anness II. Il-punti mill-Anness II jistgħu jiġu ttrasferiti għall-Anness I permezz ta' att iddelegat li għandu jiġi adottat mill-Kummissjoni wara valutazzjoni tal-impatt⁽¹⁶⁾.
21. Il-KEPD jilqa' b'sodisfazzjon din it-teknika billi hija (i) tiddelimita b'mod ċar l-ambitu tal-IMI u (ii) tiżgura t-trasparenza, filwaqt li fl-istess hin (iii) tippermetti l-flessibbiltà f'każi fejn l-IMI tintuża għal skambji ta' informazzjoni addizzjonali fil-gejjieni. Hija tiżgura wkoll li ma jsir l-ebda skambju ta' informazzjoni permezz tal-IMI mingħajr ma (i) jkollu bażi legali xierqa fil-leġiżlazzjoni speċifika dwar is-suq intern li tippermetti jew tagħti mandat għall-iskambju ta' informazzjoni⁽¹⁷⁾, u (ii) jinkludi referenza għal dik il-bażi legali fl-Anness I għar-Regolament.
22. Madankollu, xorta waħda għad hemm incertezzi fir-rigward tal-ambitu tal-IMI, fir-rigward tal-oqsma ta' politika fejn tista' tespandi l-IMI u fir-rigward tal-funzjonalitajiet li huma jew jistgħu jiġu inklużi fl-IMI.
23. L-ewwel nett, ma jistax jiġi eskluż li l-ambitu tal-IMI jista' jiġi estiż 'lil hinn mill-oqsma ta' politika elenkati fl-Anness I u fl-Anness II. Dan jista' jsir jekk l-użu tal-IMI jiġi pprovdut għal ċerti tipi ta' skambji ta' informazzjoni mhux fatt iddelegat tal-Kummissjoni iżda fatt adottat mill-Parlament u mill-Kunsill f'każ fejn dan ma kien previst fl-Anness II⁽¹⁸⁾.

⁽¹⁵⁾ Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħha transkonfinali (ĠU L 88, 4.4.2011, p. 45).

⁽¹⁶⁾ L-abbozz tar-Regolament innifsu ma jirreferix għal valutazzjoni tal-impatt. Madankollu, il-paġna 7 tal-Memorandum ta' Spjegazzjoni għall-Proposta tispjega li l-Kummissjoni sejra tingħata s-setgħa li ċċaqlaq il-punti mill-Anness II għall-Anness I, billi tadotta att iddelegat u "wara valutazzjoni tal-fattibilità teknika, il-kosteffiċjenza, l-użu faċli mill-utenti u l-impatt generali fuq is-sistema, kif ukoll ir-risultat ta' fażi ta' ttestjar possibbli".

⁽¹⁷⁾ Dan huwa bl-eċċezzjoni ta' SOLVIT (ara l-Anness II, I(1)), fejn hija disponibbli biss liġi mhux vinkolanti ("soft law") bħala Rakkomandazzjoni tal-Kummissjoni. Mill-perspettiva tal-protezzjoni tad-dejta, fil-fehma tal-KEPD, fil-każ speċifiku ta' SOLVIT, il-bażi legali tal-ipproċessar tista' tkun il-"kunsens" tas-sugġetti tad-dejta.

⁽¹⁸⁾ Dan jista' jsir fuq l-inizjattiva tal-Kummissjoni, iżda lanqas ma jista' jiġi eskluż li l-idea li l-IMI tintuża f'qasam ta' politika speċifika tista' tiżviluppa aktar tard fil-proċess leġiżlattiv, u tista' tiġi proposta mill-Parlament jew mill-Kunsill. Dan diġà sar fil-passat fir-rigward tad-Direttiva dwar id-drittijiet tal-pazjenti fil-qasam tal-kura tas-saħha transkonfinali. Hemm bżonn ta' aktar ċarezza f'każ bħal dan fir-rigward tal-"proċedura" għall-espansjoni li tidher li kienet qiegħda tiffoka biss fuq il-każ ta' espansjoni permezz ta' atti ddelegati (ara d-dispożizzjonijiet dwar il-valutazzjoni tal-impatt, l-atti ddelegati, l-aġġornament tal-Anness I).

⁽¹⁴⁾ F'dan ir-rigward, ara wkoll il-kummenti tagħna fit-Taqsima 2.2 rigward l-espansjoni prevista tal-IMI.

24. It-tieni, filwaqt li l-estensjoni tal-ambitu għal oqsma ta' politika godda f'xi każi tista' tkun teħtieġ fit li xejn tibdil fil-funzjonalitajiet eżistenti tas-sistema⁽¹⁹⁾, estensjonijiet oħrajn jistgħu jkunu jeħtieġu funzjonalitajiet godda u differenti, jew bidliet importanti fil-funzjonalitajiet eżistenti:

— għalkemm il-Proposta tirreferi għal bosta funzjonalitajiet eżistenti jew ipplanati, dawn ir-referenzi ta' spiss ma jkunux ċari biżżejjed, jew dettaljati biżżejjed. Dan japplika, fi gradi varji, għar-referenzi għat-twissijiet, għall-atturi esterni, għar-repożitorji, għall-arranġamenti tal-ghajjnuna reċiproka u għas-soluzzjoni tal-problemi⁽²⁰⁾. Biex niehdu eżempju, il-kelma "twissija", li tirreferi għal funzjonalità eżistenti ewlenija, tissemma darba biss, fil-premessa (10);

— skont ir-Regolament propost, huwa possibbli li jiġu adottati tipi godda ta' funzjonalitajiet li ma jissemew xejn fil-Proposta;

— l-IMI ilha tiġi deskritta bħala għodda tal-IT għall-iskambju tal-informazzjoni: fi kliem iehor, għodda ta' komunikazzjoni (ara, pereżempju, l-Artikolu 3 tal-Proposta). Madankollu, uħud mill-funzjonalitajiet imsemmija fil-Proposta, inkluża l-funzjoni ta' "repożitorju tal-informazzjoni", jidhru li jmorru 'lil hinn minn hekk. L-estensjoni proposta tal-perjodi taż-żamma għal hames snin tissuggerixxi wkoll avvanz lejn "database". Dawn l-iżviluppi għandhom ibiddu l-karattru tal-IMI b'mod fundamentali⁽²¹⁾.

2.2.2. Rakkomandazzjonijiet

25. Sabiex jiġu indirizzati dawn l-inċertezzi, il-KEPD jirrakkomanda approċċ fuq żewġ binarji. L-ewwel nett, huwa jipproponi li l-funzjonalitajiet li huma diġà prevedibbli għandhom jiġu kkjarifikati u jiġu indirizzati b'mod aktar speċifiku, u t-tieni, li għandhom jiġu applikati salvagwardji proċedurali adegwati sabiex jiġi żgurat li l-protezzjoni tad-dejta tiġi kkunsidrata wkoll bir-reqqa matul l-iżvilupp tal-IMI fil-gejjieni.

Kjarifika tal-funzjonalitajiet diġà disponibbli jew prevedibbli (pereżempju, skambji minn wiehed għal wiehed, twissijiet, repożitorji, soluzzjoni tal-problemi u atturi esterni)

26. Il-KEPD jirrakkomanda li r-Regolament għandu jkun aktar speċifiku fir-rigward ta' funzjonalitajiet fejn dawn ikunu diġà magħrufa, bħal fil-każ tal-iskambji ta' informazzjoni msemmija fl-Annessi I u II.

⁽¹⁹⁾ Pereżempju, l-iskambji ta' informazzjoni minn wiehed għal wiehed skont id-Direttiva dwar il-Kwalifiki Profjessjonali u d-Direttiva dwar id-drittijiet tal-pazjenti fil-qasam tal-kura tas-saħha transkonfinali jsegwu essenzjalment l-istess struttura u jistgħu jiġu akkomodati bl-użu ta' funzjonalitajiet simili soġġetti għal salvagwardji simili għall-protezzjoni tad-dejta.

⁽²⁰⁾ Ara l-premessi (2), (10), (12), (13), (15) u l-Artikoli 5(b), 5(i), 10(7) u 13(2).

⁽²¹⁾ Inċidentalment, jekk ikun hemm il-hsieb li l-IMI tissostitwixxi/tikkomplimenta s-sistemi eżistenti ta' arkivjar u trattament tal-fajls, u/jew li l-IMI tintuża bħala database, dan għandu jiġi stabbilit b'mod aktar ċar fl-Artikolu 3.

27. Pereżempju, jistgħu jiġu previsti miżuri aktar speċifiċi u ċari għall-integrazzjoni ta' SOLVIT⁽²²⁾ fl-IMI (dispożizzjonijiet għal "atturi esterni" u "soluzzjoni tal-problemi") u għad-direttorji ta' profjessjonisti u fornituri tas-servizzi (dispożizzjonijiet għal "repożitorji").

28. Għandhom isiru wkoll kjarifiki addizzjonali rigward it-"twissijiet", li diġà qegħdin jintużaw skont id-Direttiva dwar is-Servizzi u li jistgħu jiġu introdotti wkoll għal oqsma ta' politika addizzjonali. B'mod partikolari, "twissija" bħala funzjonalità għandha tiġi definita b'mod ċar fl-Artikolu 5 (flimkien ma' funzjonalitajiet oħrajn, bħar-repożitorji u l-iskambji ta' informazzjoni minn wiehed għal wiehed). Barra dan, għandhom jiġu kkjarifikati wkoll id-drittijiet għall-aċċess u l-perjodi taż-żamma għat-twissijiet⁽²³⁾.

Salvagwardji proċedurali (valutazzjoni tal-impatt għall-protezzjoni tad-dejta u konsultazzjoni mal-awtoritajiet tal-protezzjoni tad-dejta)

29. Jekk l-intenzjoni hija li r-Regolament ikun jilqa' b'sodisfazzjon għall-gejjieni f'dak li għandu x'jaqsam mal-funzjonalitajiet addizzjonali li jistgħu jkunu meħtieġa fuq perjodu ta' żmien aktar fit-tul, u għalhekk, li jkunu permessi funzjonalitajiet addizzjonali li sa issa għandhom ma gewx definiti fir-Regolament, dan għandu jkun akkumpanjat minn salvagwardji proċedurali adegwati bil-ghan li jiġi żgurat li jkun hemm dispożizzjonijiet xierqa li jimplementaw is-salvagwardji meħtieġa għall-protezzjoni tad-dejta qabel l-implimentazzjoni tal-funzjonalità ġdida. L-istess għandu japplika għal espansjonijiet fl-oqsma ta' politika godda fejn dan ikollu impatt fuq il-protezzjoni tad-dejta.

30. Il-KEPD jirrakkomanda li jiġi implimentat mekkanizmu ċar li jiżgura li qabel kull estensjoni tal-funzjonalitajiet, jew espansjonijiet foqasma ta' politika godda, it-thassib relatat mal-protezzjoni tad-dejta jiġi ewalvat bir-reqqa u, jekk ikun meħtieġ, jiġu implimentati miżuri tekniċi jew salvagwardji addizzjonali fl-arkitettura tal-IMI. B'mod partikolari:

— il-valutazzjoni tal-impatt imsemmija f'paġna 7 tal-Memorandum ta' Spjegazzjoni għandha tkun speċifikament meħtieġa fir-Regolament innifsu, u għandha tinkludi wkoll valutazzjoni tal-impatt għall-protezzjoni tad-dejta, li għandha tindirizza speċifikament liema bidliet fid-disinn tal-IMI, jekk hemm, huma meħtieġa sabiex jiġi żgurat li hija tkompli tinkludi salvagwardji adegwati għall-protezzjoni tad-dejta li jkopru wkoll l-oqsma ta' politika u/jew il-funzjonalitajiet godda;

— ir-Regolament għandu jistabbilixxi speċifikament li l-konsultazzjoni tal-KEPD u tal-awtoritajiet nazzjonali tal-protezzjoni tad-dejta hija meħtieġa qabel kull espansjoni tal-IMI. Din il-konsultazzjoni tista' ssir permezz tal-mekkanizmu previst għas-supervizjoni kkoordinata fl-Artikolu 20.

⁽²²⁾ Ara l-Anness II, I(1)).

⁽²³⁾ Ara t-Taqsimiet 2.4 u 2.5.5. hawn taħt.

31. Dawn is-salvagwardji proċedurali (il-valutazzjoni tal-impatt għall-protezzjoni tad-dejta u l-konsultazzjoni) għandhom japplikaw għall-espansjoni kemm permezz ta' att iddelegat tal-Kummissjoni (iċ-ċaqliq ta' punt mill-Anness II għall-Anness I), kif ukoll permezz ta' Regolament tal-Parlament u tal-Kunsill, inkluż punt li ma kienx elenkat fl-Anness II.
32. Fl-aħħar nett, il-KEPD jirrakkomanda li r-Regolament għandu jikkjarifika jekk l-ambitu tal-atti ddelegati li l-Kummissjoni sejra tingħata s-setgħa li tadotta skont l-Artikolu 23 huwiex sejjer jinkludi materji oħrajn minbarra ċ-ċaqliq ta' punti mill-Anness II għall-Anness I. Jekk ikun fattibbli, il-Kummissjoni għandha tingħata s-setgħa fir-Regolament li tadotta atti implimentattivi jew iddelegati speċifiċi sabiex tkompli tiddefinixxi kull funzjonalità addizzjonali tas-sistema, jew sabiex tindirizza kull thassib relatat mal-protezzjoni tad-dejta li jista' jkun hemm fil-gejjieni.

2.3. Ir-rwoli, il-kompetenzi u r-responsabbiltajiet (l-Artikoli 7-9)

33. Il-KEPD jilqa' b'sodisfazzjon id-dedikazzjoni ta' kapitulu shih (il-Kapitolu II) halli jikkjarifika l-funzjonijiet u r-responsabbiltajiet tal-atturi differenti involuti fl-IMI. Id-dispożizzjonijiet jistgħu jkomplu jissahhu kif geġ.
34. L-Artikolu 9 jiddeskrivi r-responsabbiltajiet li jirriżultaw mir-rwol tal-Kummissjoni bhala kontrollur. Il-KEPD jirrakkomanda wkoll li tiġi inkluża dispożizzjoni addizzjonali li tirreferi għar-rwol tal-Kummissjoni li tiżgura li s-sistema titfassal b'tali mod li tapplika l-prinċipji tal-"privatezza skont id-disinn" kif ukoll ir-rwol koordinattiv tagħha fir-rigward tal-kwistjonijiet relatati mal-protezzjoni tad-dejta.
35. Il-KEPD jinsab kuntent jara li l-kompiti tal-koordinaturi tal-IMI elenkati fl-Artikolu 7 issa jinkludu speċifikament kompiti ta' koordinazzjoni relatati mal-protezzjoni tad-dejta, inkluż li jaġixxu bhala persuna ta' kuntatt għall-Kummissjoni. Huwa jirrakkomanda li għandu jiġi kkjarifikat ukoll li dawn il-kompiti ta' koordinazzjoni jkunu jinkludu wkoll kuntatti mal-awtoritajiet nazzjonali tal-protezzjoni tad-dejta.

2.4. Id-drittijiet għall-aċċess (l-Artikolu 10)

36. L-Artikolu 10 jipprovdi salvagwardji fir-rigward tad-drittijiet għall-aċċess. Il-KEPD jilqa' b'sodisfazzjon il-fatt li wara l-kummenti tiegħu, dawn id-dispożizzjonijiet issahhu b'mod sinifikanti.
37. Meta wiehed iqis in-natura orizzontali u espansiva tal-IMI, huwa importanti li jiġi żgurat li s-sistema għandha tiggarrantixxi l-applikazzjoni ta' ostakoli għall-informazzjoni ("Chinese walls") li jillimitaw l-informazzjoni pproċessata f'qasam ta' politika wiehed għal dak il-qasam ta' politika biss: l-utenti tal-IMI għandhom (i) jiksibu aċċess għall-informazzjoni fuq il-bażi tal-htieġa tal-għarfien biss u (ii) jkunu limitati għal qasam ta' politika wiehed.
38. Jekk ikun inevitabbli li utent tal-IMI jkun intitolat jikseb aċċess għall-informazzjoni għal bosta oqsma ta' politika (li jista' jkun il-każ, pereżempju, f'xi uffiċċji tal-gvern lokali),

mill-inqas, is-sistema ma għandhiex tippermetti l-kombinazzjoni ta' informazzjoni li tkun geġja minn oqsma ta' politika differenti. Jekk ikun meħtieġ, għandhom jiġu stipulati xi eċċezzjonijiet fil-legiżlazzjoni implimentattiva jew fatt tal-Unjoni, billi jiġi osservat strettament il-prinċipju tal-limitazzjoni tal-iskop.

39. Dawn il-prinċipji huma deskritti fit-test tar-Regolament, iżda jistgħu jkomplu jissahhu u jiġu operazzjonalizzati.
40. Fir-rigward tad-drittijiet għall-aċċess mill-Kummissjoni, il-KEPD jilqa' b'sodisfazzjon il-fatt li l-Artikoli 9(2), (4) u 10(6) tal-Proposta, meħuda flimkien, jispeċifikaw li l-Kummissjoni mhux ser ikollha aċċess għad-dejta personali skambjata fost l-Istati Membri, għajr f'każi fejn il-Kummissjoni tkun mahtura bhala partecipanta għal proċedura ta' kooperazzjoni amministrattiva.
41. Id-drittijiet għall-aċċess minn atturi esterni, u d-drittijiet għall-aċċess għat-twissijiet għandhom ukoll jiġu speċifikati aktar⁽²⁴⁾. Fir-rigward tat-twissijiet, il-KEPD jirrakkomanda li r-Regolament għandu jstabbilixxi li t-twissijiet ma għandhomx, b'kontumacja, jintbagħtu lill-awtoritajiet kompetenti rilevanti kollha fl-Istati Membri kollha, iżda għandhom jintbagħtu biss lil dawk ikkonċernati, fuq bażi tal-htieġa tal-għarfien. Dan ma jeskludix it-trażmissjoni ta' twissijiet lill-Istati Membri kollha f'każi speċifiċi jew f'oqsma ta' politika speċifiċi, jekk kollha jkunu kkonċernati. Bl-istess mod, hija meħtieġa analiżi ta' każ b'każ biex jiġi deċiż jekk il-Kummissjoni għandux ikollha aċċess għat-twissijiet.

2.5. Iż-żamma ta' dejta personali (l-Artikoli 13 u 14)

2.5.1. Introduzzjoni

42. L-Artikolu 13 tal-Proposta jestendi t-tul tal-ħażna tad-dejta fi ħdan l-IMI mill-perjodu ta' sitt xhur attwali (li għandhom jibdeu jghoddu minn meta jingħalaq il-każ) għal hames snin, bid-dejta tiġi "mblokkata" wara 18-il xahar. Matul il-perjodu tal-"imblokkar", id-dejta tkun aċċessibbli biss wara proċedura speċifika għall-irkupru, li tista' tinbeda biss fuq it-talba tas-sugġett tad-dejta jew f'każ li d-dejta tkun meħtieġa "għal finijiet ta' skambju ta' informazzjoni permezz tal-IMI".
43. Għalhekk, fil-fatt, id-dejta tinħażen fl-IMI matul tliet perjodi distinti:
- mill-mument li tittella' d-dejta sal-mument li jingħalaq il-każ;
 - mill-għeluq tal-każ sa perjodu ta' 18-il xahar⁽²⁵⁾;
 - minn meta jiskadi l-perjodu ta' 18-il xahar, f'forma mblokkata, sa perjodu ulterjuri ta' tliet snin u sitt xhur (fi kliem iehor, sakemm jiskadi l-perjodu ta' hames snin minn meta jingħalaq il-każ).

⁽²⁴⁾ Ara wkoll it-Taqsima 2.2.2.

⁽²⁵⁾ L-Artikolu 13(1) jissuggerixxi li perjodu ta' 18-il xahar huwa limitu ta' żmien "massimu", għalhekk, jista' jiġi stabbilit ukoll perjodu iqsar. Madankollu, dan ma jkollu ebda effett fuq it-tul totali taż-żamma, li għandu jidm, f'kull każ, sal-aħħar tal-hames snin mill-għeluq tal-każ.

44. Minbarra dawn ir-regoli ġenerali, l-Artikolu 13(2) jippermetti ż-żamma tad-dejta f'“repożitorju ta' informazzjoni” sakemm ikun hemm bżonn għal dan il-ghan, bil-kunsens tas-sugġett tad-dejta jew meta “dan ikun neċessarju sabiex tintlaħaq konformità ma' att tal-Unjoni”. Barra dan, l-Artikolu 14 jipprovdni għal mekkaniżmu simili ta' mblokkar għaż-żamma ta' dejta personali tal-utenti tal-IMI, għal hames snin, minn meta huma ma jibqgħux utenti tal-IMI.

45. Ma hemmx dispożizzjonijiet speċifiċi oħrajn. Għalhekk, presumibbilment, ir-regoli ġenerali huma intiżi biex japplikaw mhux biss għall-iskambji minn wiehed għal wiehed, iżda wkoll għat-twissijiet, is-soluzzjoni tal-problemi (bħal f'SOLVIT⁽²⁶⁾) u għall-funzjonalitajiet l-oħrajn kollha li jinvolvu l-ipproċessar ta' dejta personali.

46. Il-KEPD għandu bosta thassib rigward il-perjodi taż-żamma, fid-dawl tal-Artikolu 6(1)(e) tad-Direttiva 95/46/KE u tal-Artikolu 4(1)(e) tar-Regolament (KE) Nru 45/2001, li t-tnejn jitolbu li d-dejta personali għandha tinzamm għal mhux aktar żmien milli huwa meħtieġ għall-finijiet li għalihom tkun ingabret jew kompletet tiġi pproċessata d-dejta.

2.5.2. *Mill-mument li tittella' d-dejta sa meta jingħalaq il-każ: il-htieġa għall-għeluq tal-każ f'waqtu*

47. Fir-rigward tal-ewwel perjodu, minn meta tittella' l-informazzjoni sa meta jingħalaq il-każ, il-KEPD huwa mħasseb dwar ir-riskju li xi każi jistgħu ma jingħalqu qatt, jew jingħalqu biss wara perjodu ta' żmien sproporzjonalment twil. Dan jista' jwassal biex xi dejta personali tibqa' fid-database għal aktar żmien milli jkun meħtieġ, jew saħansitra għal żmien indefinit.

48. Il-KEPD jifhem li l-Kummissjoni għamlet progress, fil-livell prattiku, sabiex tnaqqas il-backlog fl-IMI u hemm sistema fis-sehh għal skambji minn wiehed għal wiehed sabiex timmonitorja l-għeluq f'waqtu tal-każi u biex tfakkar perjodikament lil dawk li waqgħu lura. Barra dan, bidla ġdida fil-funzjonalitajiet tas-sistema, wara approċċ ta' “privatezza skont id-disinn” tippermetti, bl-ghafsa ta' buttuna wahda, li tiġi aċċettata twegħiba, kif ukoll, fl-istess hin, li jingħalaq il-każ. Preċedentement, din talbet li jittiehdu żewġ passi separati u setgħet twassal sabiex uhud mill-każi inattivi jibqgħu fis-sistema.

49. Il-KEPD jilqa' b'sodisfazzjon dawn l-isforzi li saru fil-livell prattiku. Madankollu, huwa jirrakkomanda li t-test tar-Regolament innifsu għandu jipprovdni garanziji li l-każi jingħalqu f'waqthom fl-IMI u li l-każi inattivi (każi mingħajr ebda attività riċenti) jithassru mid-database.

2.5.3. *Mill-għeluq tal-każ sa perjodu ta' 18-il xahar: l-estensjoni tal-perjodu ta' sitt xhur hija ġustifikata?*

50. Il-KEPD jistieden biex jiġi kkunsidrat mill-ġdid jekk hemmx ġustifikazzjoni adegwata għall-estensjoni tal-perjodu attwali ta' sitt xhur sa 18-il xahar wara li jingħalaq il-każ, u jekk iva, jekk din il-ġustifikazzjoni tapplikax għal skambji ta' informazzjoni minn wiehed għal wiehed biss, jew jekk tapplikax ukoll għal tipi oħrajn ta' funzjonalitajiet. L-IMI issa ilha teżisti għal bosta snin, u għandu jittiehed vantaġġ mill-esperjenza prattika akkumulata f'dan ir-rigward.

51. Jekk l-IMI tibqa' għodda għall-iskambju ta' informazzjoni (kuntrarju għal sistema ta' trattament tal-fajls, database jew sistema ta' arkivjar), u jkun stabbilit ukoll li l-awtoritajiet kompetenti jiġu pprovduti bil-mezzi biex jirkupraw mis-sistema l-informazzjoni li rċewew (elettronikament jew fuq karta, iżda fi kwalunkwe każ b'tali mod li jkun jistgħu jużaw l-informazzjoni rkuprata bħala evidenza⁽²⁷⁾), jidher li f'it li xejn ikun hemm bżonn li tinzamm id-dejta fl-IMI wara li jingħalaq il-każ.

52. Fl-iskambji ta' informazzjoni minn wiehed għal wiehed, il-htieġa potenzjali li jsiru mistoqsijiet ta' segwitu saħansitra wara li tkun giet aċċettata twegħiba, u għalhekk, wara li jkun ingħalaq il-każ, tista' forsi tiġġustifika perjodu (ragonevolment qasir) ta' żamma wara l-għeluq tal-każ. Il-perjodu attwali ta' sitt xhur *prima facie* jidher li huwa generuż biżżejjed għal dan il-ghan.

2.5.4. *Minn 18-il xahar sa hames snin: dejta “mblokkata”*

53. Il-KEPD iqis li l-Kummissjoni naqset ukoll milli tippovdni ġustifikazzjoni suffiċjenti għan-neċessità u l-proporzjonalità taż-żamma ta' “dejta mblokkata” sa perjodu ta' hames snin.

54. Il-Memorandum ta' Spjegazzjoni, f'paġna 8, jirreferi għad-deċizzjoni tal-Qorti tal-Gustizzja fil-kawża *Rijkeboer*⁽²⁸⁾. Il-KEPD jirrakkomanda li l-Kummissjoni għandha terġa' tikkunsidra l-implikazzjonijiet ta' dan il-każ fuq iż-żamma tad-dejta fl-IMI. Fil-fehma tiegħu, il-kawża *Rijkeboer* ma tirrikjedix li l-IMI tiġi kkonfigurata sabiex id-dejta tinzamm għal hames snin wara li jingħalaq il-każ.

55. Il-KEPD ma jqisx ir-referenza għas-sentenza ta' *Rijkeboer* jew għad-drittijiet tas-sugġetti tad-dejta li jkollhom aċċess għad-dejta tagħhom bħala ġustifikazzjoni suffiċjenti u adegwata għaż-żamma tad-dejta fl-IMI għal hames snin wara li jingħalaq il-każ. Iż-żamma tal-“log data” (stretta-ment definita bħala li teskludi kwalunkwe kontenut, fost l-oħrajn, kull dokument mehmuż jew dejta sensitiva) tista' tkun għażla inqas intrużiva, li tista' timmerita f'it aktar kunsiderazzjoni. Madankollu, f'dan l-istadju, il-KEPD mhux konvint li din tista' tkun saħansitra neċessarja jew proporzjonata.

⁽²⁶⁾ Ara l-Anness II, I(1)).

⁽²⁷⁾ Ahna nifhemu li saru sforzi sabiex dan jiġi żgurat fil-livell prattiku.

⁽²⁸⁾ C-553/07 *Rijkeboer* [2009] Ġabra I-3889.

56. Barra dan, problema oħra tista' tkun in-nuqqas ta' ċarezza dwar min jista' jkollu aċċess għad-"dejta mblokkata" u għal liema għanijiet. Mhuwiex biżżejjed li sempliċement issir referenza għall-użu tal-frazi "għal finijiet ta' evidenza ta' skambju ta' informazzjoni" (bhal fl-Artikolu 13(3)). Jekk tinżamm id-dispożizzjoni dwar l-"imblokkar", fi kwalunkwe każ, għandu jiġi speċifikat ahjar min jista' jitlob għal evidenza tal-iskambju ta' informazzjoni u fliema kument. Minbarra s-sugġett tad-dejta, hemm oħrajn li jistgħu jkunu intitolati jitolbu l-aċċess? Jekk iva, dawn ikunu biss l-awtoritajiet kompetenti u sempliċement biex juru li sar skambju ta' informazzjoni partikolari b'kontenut partikolari (f'każ li tali skambju jkun ikkontestat mill-awtoritajiet kompetenti li bagħtu jew irċevew il-messaġġ)? Huma previsti xi użijiet possibbli oħrajn "għal finijiet ta' evidenza ta' skambju ta' informazzjoni"?⁽²⁹⁾

2.5.5. Twissijiet

57. Il-KEPD jirrakkomanda li għandha ssir distinzjoni aktar ċara bejn it-twissijiet u r-repożitorji tal-informazzjoni. Hija haġa li twissija tintuża bhala għodda ta' komunikazzjoni halli twissi lill-awtoritajiet kompetenti dwar irregolarità jew suspett partikolari, u pjuttost haġa oħra li din it-twissija tinhażen f'database għal perjodu ta' żmien estiz jew saħansitra mhux definit. Il-ħażna ta' informazzjoni ta' twissija tqajjem thassib addizzjonali u tirrikjedi regoli speċifiċi u salvagwardji addizzjonali għall-protezzjoni tad-dejta.

58. Għalhekk, il-KEPD jirrakkomanda li r-Regolament għandu jstabbilixxi, bhala regola awtomatika, li (i) sakemm ma jiġix speċifikat mod iehor f'leġiżlazzjoni vertikali, u sogġett għal salvagwardji addizzjonali adegwati – għandu japplika perjodu ta' żamma ta' sitt xhur għat-twissijiet u, importanti, li (ii) dan il-perjodu għandu jibda jghodd minn meta tintbagħat it-twissija.

59. Alternattivament, il-KEPD jirrakkomanda li, fir-rigward tat-twissijiet, għandhom jiġu stipulati speċifikament salvagwardji dettaljati fir-Regolament propost. Il-KEPD huwa lest li jghin lill-Kummissjoni u lil-leġiżlaturi b'aktar pariri f'dan ir-rigward, f'każ li jiġi segwit dan it-tieni approċċ.

2.6. Kategoriji speċjali ta' dejta (l-Artikolu 15)

60. Il-KEPD jilqa' b'sodisfazzjon id-distinzjoni li saret bejn id-dejta personali msemmija fl-Artikolu 8(1) tad-Direttiva 95/46/KE minn naha wahda, u d-dejta personali msemmija fl-Artikolu 8(5) min-naha l-oħra. Huwa jilqa' b'sodisfazzjon ukoll il-fatt li r-Regolament jispeċifika b'mod ċar li l-kategoriji speċjali tad-dejta jistgħu jiġu pproċessati biss abbażi ta' raġuni speċifika msemmija fl-Artikolu 8 tad-Direttiva 95/46/KE.

61. F'dan ir-rigward, il-KEPD huwa tal-fehma li l-IMI sejra tipp-roċessa ammont sinifikanti ta' dejta sensitiva li taqa' taht l-

Artikolu 8(2) tad-Direttiva 95/46/KE. Tabilhaqq, l-IMI, mill-bidu nett, meta giet immedija għall-ewwel darba biex tappoġġa l-kooperazzjoni amministrattiva skont id-Direttivi dwar is-Servizzi u dwar il-Kwalifiki Professjonali, tfasslet bil-għan li tipproċessa din id-dejta, b'mod partikolari, dejta relatata mar-rekords ta' ksor kriminali u amministrattivi li jista' jkollhom effett fuq id-dritt ta' professjonist jew ta' fornitur tas-servizzi li jwettaq xogħol jew jipprovdni servizzi fi Stat Membru iehor.

62. Barra dan, ammont sinifikanti ta' dejta sensitiva skont l-Artikolu 8(1) (l-aktar dejta relatata mas-saħħa) x'aktarx li tiġi pproċessata fl-IMI ladarba l-IMI tespandi halli tinkludi modulu għal SOLVIT⁽³⁰⁾. Fl-aħħar nett, ma jistax jiġi eskluż li tista' tingabar ukoll dejta sensitiva addizzjonali permezz tal-IMI fil-gejjieni, fuq bażi *ad hoc* jew sistematika.

2.7. Is-Sigurtà (l-Artikolu 16 u l-premessa 16)

63. Il-KEPD jinsab kument jara li l-Artikolu 16 jirreferi speċifikament għall-obbligu tal-Kummissjoni li ssegwi r-regoli interni tagħha stess adottati sabiex tikkonforma mal-Artikolu 22 tar-Regolament (KE) Nru 45/2001 u sabiex tadotta pjan ta' sigurtà għall-IMI u żżommu aġġornat.

64. Sabiex dawn id-dispożizzjonijiet ikomplu jissahħu, il-KEPD jirrakkomanda li r-Regolament jitlob li jitwettqu valutazzjoni tar-riskji u analiżi tal-pjan ta' sigurtà qabel kull espansjoni tal-IMI għal qasam ta' politika ġdid jew qabel tiżdied funzjonalità ġdida b'impatt fuq id-dejta personali⁽³¹⁾.

65. Barra dan, il-KEPD jinnota wkoll li l-Artikolu 16 u l-premessa 16 jirreferu biss għall-obbligi tal-Kummissjoni u għar-rwol supervizorju tal-KEPD. Din ir-referenza tista' tkun qarrieqa. Filwaqt li huwa minnu li l-Kummissjoni hija l-operatur tas-sistema, u bhala tali, hija responsabbli minn parti predominanti tal-manutenzjoni tas-sigurtà fl-IMI, l-awtoritajiet kompetenti wkoll għandhom xi obbligi li, min-naha tagħhom, huma ssorveljati mill-awtoritajiet nazzjonali għall-protezzjoni tad-dejta. Għalhekk, l-Artikolu 16 u l-premessa 16 għandhom jirreferu wkoll għall-obbligi dwar is-sigurtà li huma applikabbli għall-bqija tal-atturi tal-IMI skont id-Direttiva 95/46/KE u għas-setgħat supervizorji tal-awtoritajiet nazzjonali għall-protezzjoni tad-dejta.

2.8. Informazzjoni lis-sugġetti tad-dejta u t-trasparenza (l-Artikolu 17)

2.8.1. Informazzjoni pprovduta fl-Istati Membri

66. Fir-rigward tal-Artikolu 17(1), il-KEPD jirrakkomanda li jkun hemm aktar dispożizzjonijiet speċifiċi fir-Regolament sabiex jiġi żgurat li s-sugġetti tad-dejta jkunu infurmati kompletament dwar l-ipproċessar tad-dejta tagħhom fl-IMI. Meta wiehed iqis li l-IMI tintuża minn bosta awtoritajiet kompetenti, inklużi hafna uffiċċji żgħar tal-gvern lokali mingħajr riżorsi suffiċjenti, huwa rrakkomandat hafna li l-ghoti tal-avviż jiġi kkoordinat fil-livell nazzjonali.

⁽²⁹⁾ Ghalkemm iż-żamma ta' dejta personali komparattivament tikkawża inqas riskji għall-privatezza, madankollu, il-KEPD huwa tal-fehma li iż-żamma ta' dejta personali tal-utenti tal-IMI għal perjodu ta' hames snin ladarba ma jkollhomx aktar aċċess għall-IMI ma kinitx ġustifikata biżżejjed.

⁽³⁰⁾ Ara l-Anness II, I(1)).

⁽³¹⁾ Jekk joghġbok, ara wkoll it-Taqsima 12 dwar ir-rakkomandazzjonijiet rigward il-verifiki.

2.8.2. Informazzjoni pprovduta mill-Kummissjoni

67. L-Artikolu 17(2)(a) jitlob lill-Kummissjoni tipprowdi avviz ta' privatezza rigward l-attivitatiet ta' ipproċessar tad-dejta tagħha stess, skont l-Artikoli 10 u 11 tar-Regolament (KE) Nru 45/2001. Barra dan, l-Artikolu 17(2) (b) jitlob lill-Kummissjoni tipprowdi wkoll informazzjoni dwar "l-aspetti ta' protezzjoni tad-dejta tal-proċeduri tal-kooperazzjoni amministrattiva fl-IMI kif imsemmi fl-Artikolu 12". Fl-aħħar nett, l-Artikolu 17(2)(ċ) jitlob lill-Kummissjoni tipprowdi informazzjoni dwar "l-eċċezzjonijiet għal, jew il-limitazzjonijiet tad-drittijiet tas-sugġetti tad-dejta kif imsemmi fl-Artikolu 19".
68. Il-KEPD jinsab kument jara li dawn id-dispożizzjonijiet qegħdin jgħinu sabiex jikkontribwixxu għat-trasparenza tal-operazzjonijiet tal-ipproċessar tad-dejta fl-IMI. Kif isemma fit-Taqsima 2.1 hawn fuq, f'każ ta' sistema tal-IT li tintuża f'27 Stat Membru differenti, huwa kruċjali li tiġi żgurata l-konsistenza fir-rigward tat-thaddim tas-sistema, is-salvagwardji għall-protezzjoni tad-dejta applikati u l-informazzjoni li hija pprovduta lis-sugġetti tad-dejta ⁽³²⁾.
69. Madankollu, id-dispożizzjonijiet tal-Artikolu 17(2) għandhom ikompli jissahhu. Il-Kummissjoni, bhala l-operatur tas-sistema, tinsab fl-aħjar pożizzjoni biex tiehu rwol proattiv halli tipprowdi l-ewwel parti tal-avviz tal-protezzjoni tad-dejta u informazzjoni rilevanti oħra lis-sugġetti tad-dejta fuq il-websajt multilingwi tagħha, saħansitra f'isem l-awtoritajiet kompetenti, jiġifieri, tkopri l-informazzjoni meħtieġa skont l-Artikoli 10 jew 11 tad-Direttiva 95/46/KE. Imbagħad, ġeneralment ikun biżżejjed li l-avviżi pprovduti mill-awtoritajiet kompetenti fl-Istati Membri sempliċiment jirreferu għall-avviz ipprovdut mill-Kummissjoni, fejn jikkomplimentawh biss skont kif ikun meħtieġ biex ikun konformi ma' kwalunkwe informazzjoni addizzjonali speċifika meħtieġa speċifikament skont il-liġi nazzjonali.
70. Barra dan, l-Artikolu 17(2)(b) għandu jikkjarifika li l-informazzjoni pprovduta mill-Kummissjoni għandha tkopri komprensivament l-oqsma ta' politika kollha, it-tipi kollha ta' proċeduri ta' kooperazzjoni amministrattiva u l-funzjonalitajiet kollha fi hdan l-IMI u speċifikament għandha tinkludi wkoll il-kategoriji ta' dejta li tista' tiġi proċessata. Dan għandu jinkludi wkoll il-pubblikazzjoni tas-settijiet ta' mistoqsijiet li jintużaw f'kooperazzjoni minn wiehed għal wiehed fuq il-websajt tal-IMI, kif qieghed isir fil-prattika bħalissa.

2.9. Drittijiet ta' aċċess, rettifika u thassir (l-Artikolu 18)

71. Il-KEPD jixtieq jerga' jirreferi, kif imsemmi fit-Taqsima 2.1 fuq, għall-fatt li huwa kruċjali li tiġi żgurata l-konsistenza fir-rigward tat-thaddim tas-sistema u s-salvagwardji għall-protezzjoni tad-dejta applikati. Għal din ir-raġuni, il-KEPD għandu jkompli jispeċifika d-dispożizzjonijiet dwar id-drittijiet ta' aċċess, korrezzjoni u thassir.
72. L-Artikolu 18 għandu jispeċifika għand min għandhom jirrikorru s-sugġetti tad-dejta b'talba għall-aċċess. Dan għandu jkun ċar fir-rigward tal-aċċess għad-dejta matul perjodi ta' żmien differenti:
- qabel jingħalaq il-każ,
 - wara li jingħalaq il-każ iżda qabel jiskadi l-perjodu ta' 18-il xahar għaž-żamma tad-dejta,
 - u fl-aħħar nett, matul il-perjodu ta' żmien waqt li d-dejta tkun "imblokkata".
73. Ir-Regolament għandu jitlob ukoll li l-awtoritajiet kompetenti jikkooperaw fir-rigward tat-talbiet għall-aċċess, skont kif ikun meħtieġ. Il-korrezzjoni u t-thassir għandhom isiru "mill-aktar fis possibbli, iżda sa mhux aktar tard minn 60 ġurnata" minflok "fi żmien 60 ġurnata". Għandha ssir ukoll referenza għall-possibbiltà li jitfassal modulu għall-protezzjoni tad-dejta u għall-possibbiltà ta' soluzzjonijiet ta' "privatezza skont id-disinn" għall-kooperazzjoni fost l-awtoritajiet rigward id-drittijiet għall-aċċess, kif ukoll "l-ghoti tas-setgħa lis-sugġetti tad-dejta", pereżempju, billi dawn jiġu pprovduti b'aċċess dirett għad-dejta tagħhom, fejn ikun rilevanti u fattibbli.

2.10. Supervizzjoni (l-Artikolu 20)

74. Matul dawn l-aħħar snin ġie żviluppat il-mudell ta' "supervizzjoni kkoordinata". Dan il-mudell ta' supervizzjoni, li issa huwa operattiv fl-EURODAC u f'partijiet tas-Sistema ta' Informazzjoni Doganali, ġie adottat ukoll għas-Sistema ta' Informazzjoni dwar il-Viża (VIS) u għas-Sistema ta' Informazzjoni ta' Schengen tat-tieni generazzjoni (SIS-II).
75. Dan il-mudell għandu tliet saffi:
- is-supervizzjoni fil-livell nazzjonali hija żgurata mill-awtoritajiet nazzjonali għall-protezzjoni tad-dejta;
 - is-supervizzjoni fil-livell tal-UE hija żgurata mill-KEPD;
 - il-koordinazzjoni hija żgurata permezz ta' laqgħat regolari u attivitatiet ikkoordinati oħrajn appoġġati mill-KEPD li jaġixxi bhala s-segretarjat ta' dan il-mekkaniżmu ta' koordinazzjoni.
76. Dan il-mudell wera li kien suċċess u effettiv u għandu jkun previst fil-ġejjieni għal sistemi ta' informazzjoni oħrajn.
77. Il-KEPD jilqa' b'sodisfazzjon il-fatt li l-Artikolu 20 tal-Proposta jipprovi speċifikament għal kooperazzjoni kkoordinata fost l-awtoritajiet nazzjonali għall-protezzjoni tad-dejta u l-KEPD li jsewġu - f'termini wiesgħa - il-mudell stabbilit fir-Regolamenti tal-VIS u s-SIS II ⁽³³⁾.

⁽³²⁾ Dan l-approċċ sabiex tiġi żgurata l-konsistenza għandu, ovyament, jiehu kont xieraq ta' kull diverġenza nazzjonali, meta jkun meħtieġ u ġustifikat.

⁽³³⁾ Ara r-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment, it-thaddim u l-użu tas-Sistema ta' Informazzjoni ta' Schengen tat-tieni generazzjoni (SIS II) (GU L 381, 28.12.2006, p. 4) u r-Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema ta' Informazzjoni dwar il-Viża (VIS) u l-iskambju ta' dejta bejn l-Istati Membri dwar vizi għal perjodu qasir (ir-Regolament tal-VIS) (GU L 218, 13.8.2008, p. 60).

78. Il-KEPD għandu jsahha id-dispożizzjonijiet dwar is-supervizjoni kkoordinata f'ċerti punti u, għal dak il-għan, għandu jappoġġa dispożizzjonijiet simili bħal dawk fis-sehh, pereżempju, fil-kuntest tas-Sistema ta' Informazzjoni dwar il-Viża (l-Artikoli 41-43 tar-Regolament tal-VIS), ta' Schengen II (l-Artikoli 44-46 tar-Regolament tas-SIS-II) u previsti għall-EURODAC⁽³⁴⁾. B'mod partikolari, ikun utli jekk ir-Regolament:

— fl-Artikolu 20(1) u (2) jistabbilixxi u jaqsam b'mod aktar ċar il-kompiti rispettivi ta' supervizjoni tal-awtoritajiet nazzjonali għall-protezzjoni tad-dejta u tal-KEPD⁽³⁵⁾;

— jispeċifika fl-Artikolu 20(3) li l-awtoritajiet nazzjonali għall-protezzjoni tad-dejta u l-KEPD, billi jaġixxu fl-ambitu tal-kompetenzi tagħhom, “għandhom jikkoperaw b'mod attiv” u “għandhom jiżguraw is-supervizjoni kkoordinata tal-IMI” (minflok sempliciment jirreferu għas-supervizjoni kkoordinata mingħajr ma jsemmu l-kooperazzjoni attiva)⁽³⁶⁾; u

— jispeċifika, faktar dettall, x'tista' tinkludi l-kooperazzjoni, pereżempju, billi jitlob li l-awtoritajiet nazzjonali għall-protezzjoni tad-dejta u l-KEPD, “billi jaġixxu fl-ambitu tal-kompetenzi rispettivi tagħhom, jiskambjaw informazzjoni rilevanti, jgħinu lil xulxin fit-tweqqif ta' verifiki u spezzjonijiet, jeżaminaw id-diffikultajiet tal-interpretazzjoni jew l-applikazzjoni tar-Regolament tal-IMI, jistudjaw il-problemi bit-tweqqif ta' supervizjoni indipendenti jew bl-eżerċizzju tad-drittijiet tas-sugġetti tad-dejta, ifasslu proposti armonizzati għal soluzzjonijiet kongunti għal kull problema u jipromwovu l-għarfien dwar id-drittijiet għall-protezzjoni tad-dejta, skont kif ikun meħtieġ”.⁽³⁷⁾

79. Madankollu, il-KEPD huwa konxju dwar id-daqs iżgħar prezenti, in-natura differenti tad-dejta pproċessata, kif ukoll in-natura dejjem tevolve tal-IMI. Għalhekk, huwa jirrikonoxxi li fir-rigward tal-frekwenza tal-laqqhat u l-verifiki, tista' tkun irrakkomandata aktar flessibbiltà. Fil-qosor, il-KEPD jirrakkomanda li r-Regolament għandu jipprovdi r-regoli minimi neċessarji sabiex tiġi żgurata kooperazzjoni effettiva, iżda ma jinholqux piżijiet amministrattivi bla bżonn.

80. L-Artikolu 20(3) tal-Proposta ma jitlobx li jsiru laqqhat regolari, iżda sempliciment jistabbilixxi li l-KEPD jista' “jistieden lill-Awtoritajiet Superviżorji Nazzjonali biex jiltaqgħu ... meta jkun hemm bżonn”. Il-KEPD jilqa' b'sodisfazzjoni il-fatt li dawn id-dispożizzjonijiet iħallu fidejn il-partijiet inkwistjoni jiddeċiedu dwar il-frekwenza u l-modalitajiet tal-laqqhat, kif ukoll dwar dettalji proċedurali

ohrajn rigward il-kooperazzjoni tagħhom. Dawn jistgħu jiġu maqbula fir-regoli tal-proċeduri, li diġà jissemew fil-Proposta.

81. Fir-rigward tal-verifiki regolari, jista' jkun aktar effettiv li jithalla f'idejn l-awtoritajiet kooperattivi li jistabbilixxu, fir-regoli tal-proċeduri tagħhom, meta u b'liema frekwenza għandhom isiru dawn il-verifiki. Dan jista' jiddependi fuq għadd ta' fatturi u jista' wkoll jinbidel maż-żmien. Għalhekk il-KEPD jappoġġa l-approċċ tal-Kummissjoni, li jippermetti aktar flessibbiltà anki f'dan ir-rigward.

2.11. L-użu nazzjonali tal-IMI

82. Il-KEPD jilqa' b'sodisfazzjoni il-fatt li l-Proposta tipprovdi bażi legali ċara għall-użu nazzjonali tal-IMI u li dan l-użu huwa soġġett għal bosta kundizzjonijiet, inkluż il-fatt li l-awtorità nazzjonali għall-protezzjoni tad-dejta għandha tiġi kkonsultata u li l-użu għandu jsir skont il-liġi nazzjonali.

2.12. Skambju ta' informazzjoni ma' pajjiżi terzi (l-Artikolu 22)

83. Il-KEPD jilqa' b'sodisfazzjoni ir-rekwiżiti stabbiliti fl-Artikolu 22(1) għall-iskambji ta' informazzjoni, kif ukoll il-fatt li l-Artikolu 22(3) jiżgura t-trasparenza tal-espansjoni permezz tal-pubblikazzjoni fil-Ġurnal Uffiċjali ta' lista aġġornata ta' pajjiżi terzi li jużaw l-IMI (l-Artikolu 22(3)).

84. Il-KEPD jirrakkomanda wkoll li l-Kummissjoni għandha tillimita r-referenza li saret għad-derogi skont l-Artikolu 26 tad-Direttiva 95/46/KE sabiex jiġi inkluż biss l-Artikolu 26(2). Fi kliem ieħor: l-awtoritajiet kompetenti jew atturi esterni ohrajn f'pajjiżi terzi li ma jipprovdux protezzjoni adegwata ma għandux ikollhom aċċess dirett għall-IMI, sakemm ma jkunx hemm klawżoli kuntrattwali xierqa fis-sehh. Dawn il-klawżoli għandhom jiġu nnegożjati fil-livell tal-UE.

85. Il-KEPD jenfasizza li derogi ohrajn bħal “it-trasferiment huwa neċessarju jew legalment meħtieġ fuq bażi importanti ta' interess pubbliku, jew għall-istabbiliment, l-eżerċizzju jew id-difiża ta' talbiet legali”, ma għandhomx jintużaw sabiex jiġġustifikaw it-trasferimenti ta' dejta lejn pajjiżi terzi bl-użu ta' aċċess dirett għall-IMI⁽³⁸⁾.

2.13. Responsabbiltà (l-Artikolu 26)

86. B'konformità mat-tishih mistenni tal-arranġamenti għal aktar responsabbiltà matul ir-reviżjoni tal-qafas tal-protezzjoni tad-dejta tal-UE⁽³⁹⁾, il-KEPD jirrakkomanda li r-Regolament għandu jistabbilixxi qafas ċar għal mekkaniżmi adegwati ta' kontroll intern li jiżgura l-konformità mal-protezzjoni tad-dejta u jipprovdi evidenza tagħha, billi jkun fih mill-inqas l-elementi msemmija hawn taht.

⁽³⁴⁾ Ir-Regolament tal-Kunsill (KE) Nru 2725/2000 tal-11 ta' Diċembru 2000 dwar l-istabbiliment tal-“Eurodac” għat-tqabbil tal-marki tas-swaba' għall-applikazzjoni effettiva tal-Konvenzjoni ta' Dublin (ĠU L 316, 15.12.2000, p. 1), taht revizjoni bħalissa. F'dan il-kuntest, huma kkunsidrati dispożizzjonijiet simili bħal fir-Regolamenti tal-VIS u s-SIS II.

⁽³⁵⁾ Ara, pereżempju, l-Artikoli 41 u 42 tar-Regolament tal-VIS.

⁽³⁶⁾ Ara, pereżempju, l-Artikolu 43(1) tar-Regolament tal-VIS.

⁽³⁷⁾ Ara, pereżempju, l-Artikolu 43(2) tar-Regolament tal-VIS.

⁽³⁸⁾ Approċċ simili kien segwit fl-Artikolu 22(2) għall-Kummissjoni bħala attur tal-IMI.

⁽³⁹⁾ Ara t-Taqsima 2.2.4 tal-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni – “Approċċ komprensiv dwar il-protezzjoni tad-dejta personali fl-Unjoni Ewropea”, COM(2010) 609 finali. Ara wkoll it-Taqsima 7 tal-opinjoni tal-KEPD maħruġa dwar din il-Komunikazzjoni tal-Kummissjoni fl-14 ta' Janjar 2011.

87. F'dan il-kuntest, il-KEPD jilqa' b'sodisfazzjon ir-rekwiżit imsemmi fl-Artikolu 26(2) tar-Regolament li l-Kummissjoni ghandha tirrapporta, kull tliet snin, lill-KEPD dwar aspetti relatati mal-protezzjoni tad-dejta, inkluż dwar is-sigurtà. Huwa rrakkomandat li r-Regolament jikkjarifika li l-KEPD, min-naħa tiegħu, jintalab jaqsam ir-rapport tal-Kummissjoni mal-awtoritajiet nazzjonali għall-protezzjoni tad-dejta, fil-qafas tas-superviżjoni kkoordinata msemmija fl-Artikolu 20. Ikun utli wkoll jekk jiġi kkjarifikat li r-rapport għandu jiddiskuti, fir-rigward ta' kull qasam ta' politika u kull funzjonalità, kif it-thassib u l-prinċipji ewlenin tal-protezzjoni tad-dejta (pereżempju, informazzjoni lis-suġġetti tad-dejta, id-drittijiet għall-aċċess, is-sigurtà) ġew indirizzati fil-prattika.

88. Barra dan, ir-Regolament għandu jikkjarifika li l-qafas għall-mekkaniżmi ta' kontroll intern għandu jinkludi wkoll valutazzjonijiet tal-privatezza (kif ukoll analiżi tar-riskji għas-sigurtà), politika dwar il-protezzjoni tad-dejta (inkluż pjan ta' sigurtà) adottata abbażi tar-riżultati ta' dawn, kif ukoll analiżi u verifiki regolari.

2.14. Privatezza skont id-disinn

89. Il-KEPD jilqa' b'sodisfazzjon ir-referenza fil-premessa (6) tar-Regolament għal dan il-prinċipju.⁽⁴⁰⁾ Huwa jirrakkomanda li minbarra din ir-referenza, ir-Regolament għandu jintroduci wkoll salvagwardji speċifiċi għall-privatezza skont id-disinn bħal:

- modulu tal-protezzjoni tad-dejta li jippermetti lis-suġġetti tad-dejta jeżerċitaw id-drittijiet tagħhom b'mod aktar effettiv⁽⁴¹⁾;
- iżolament ċar tal-oqsma ta' politika differenti inklużi fl-IMI ("Chinese walls")⁽⁴²⁾;
- soluzzjonijiet tekniċi speċifiċi biex jiġu llimitati l-kapaċitajiet tat-tfittxija fid-direttorji, informazzjoni ta' twissija u fi bnaði oħra, biex tiġi żgurata l-limitazzjoni tal-iskop;
- miżuri speċifiċi li jiżguraw li jinghalqu dawk il-każi mingħajr ebda attività⁽⁴³⁾;
- salvagwardji proċedurali adegwati fil-kuntest tal-iżviluppi fil-ġejjieni.⁽⁴⁴⁾

3. KONKLUŻIONIJET

90. Il-fehmiet ġenerali tal-KEPD dwar l-IMI huma pożittivi. Il-KEPD jappoġġa l-għanijiet tal-Kummissjoni li tistabbilixxi sistema elettronika għall-iskambju ta' informazzjoni u li tirregola l-aspetti tagħha relatati mal-protezzjoni tad-dejta. Il-KEPD jilqa' b'sodisfazzjon ukoll il-fatt li l-Kummissjoni tipproponi strument legali orizzontali għall-IMI fil-forma ta' Regolament tal-Parlament u tal-Kunsill. Jinsab kuntent li l-Proposta tenfasizza b'mod komprensiv l-aktar kwistjonijiet ta' protezzjoni tad-dejta rilevanti għall-IMI.

91. Fir-rigward tal-qafas legali għall-IMI li għandu jiġi stabbilit fir-Regolament propost, il-KEPD jiġbed l-attenzjoni għal żewġ sfidi ewlenin:

- il-htieġa li tiġi żgurata l-konsistenza, filwaqt li tiġi rrispettata d-diversità, u
- il-htieġa li jintlahaq bilanċ bejn il-flessibilità u ċ-ċertezza legali.

92. Il-funzjonalitajiet tal-IMI li huma diġà prevedibbli għandhom jiġu kkjarifikati u jiġu indirizzati b'mod aktar speċifiku.

93. Għandhom jiġu applikati salvagwardji proċedurali adegwati halli jiġi żgurat li l-protezzjoni tad-dejta tiġi kkunsidrata bir-reqqa matul l-iżvilupp tal-IMI fil-ġejjieni. Dan għandu jindika valutazzjoni tal-impatt u konsultazzjoni mal-KEPD u mal-awtoritajiet nazzjonali għall-protezzjoni tad-dejta qabel kull espansjoni tal-ambitu tal-IMI għal qasam ta' politika u/jew għal funzjonalitajiet godda.

94. Id-drittijiet għall-aċċess minn atturi esterni u d-dritt tal-aċċess għat-twissijiet għandhom jiġu speċifikati aktar.

95. Fir-rigward tal-perjodi taż-żamma:

- ir-Regolament għandu jipprovdi garanziji li l-każi jinghalqu f'waqthom fl-IMI u li l-każi inattivi (każi mingħajr ebda attività ricenti) jithassru mid-database;
- għandu jiġi kkunsidrat mill-ġdid jekk hemmx ġustifikazzjoni adegwata għall-estensjoni tal-perjodu attwali ta' sitt xhur sa 18-il xahar wara li jinghalaq il-każ;
- il-Kummissjoni naqset milli ttiprovdi ġustifikazzjoni suffiċjenti għan-neċessità u l-proporzjonalità taż-żamma ta' "dejta mblokkata" sa perjodu ta' hames snin u, għalhekk, din il-proposta għandha tiġi kkunsidrata mill-ġdid;
- għandha ssir distinzjoni aktar ċara bejn it-twissijiet u r-repożitorji tal-informazzjoni: Ir-Regolament għandu jistabbilixxi, bħala regola awtomatika, li (i) - sakemm ma jiġix speċifikat mod ieħor f'leġiżlazzjoni vertikali, u soġġett għal salvagwardji addizzjonali adegwati - għandu japplika perjodu ta' żamma ta' sitt xhur għat-twissijiet u li (ii) dan il-perjodu għandu jibda jgħodd minn meta tintbagħat it-twissija.

96. Ir-Regolament għandu jitlob li jitwettqu valutazzjoni tar-riskji u analiżi tal-pjan ta' sigurtà qabel kull espansjoni tal-IMI għal qasam ta' politika ġdid jew qabel tiżdied funzjonalità ġdida b'impatt fuq id-dejta personali.

97. Id-dispożizzjonijiet dwar l-informazzjoni lis-suġġetti tad-dejta u d-drittijiet għall-aċċess għandhom jissahhu u għandhom jinkoraġġixxu t-tehid ta' approċċ aktar konsistenti.

⁽⁴⁰⁾ Idem.

⁽⁴¹⁾ Ara t-Taqsima 2.9. fuq.

⁽⁴²⁾ Ara t-Taqsima 2.4. fuq.

⁽⁴³⁾ Ara t-Taqsima 2.5.2. fuq.

⁽⁴⁴⁾ Ara t-Taqsima 2.2.2. fuq.

98. Il-KEPD għandu jsahhah id-dispożizzjonijiet dwar is-supervizjoni kkoordinata f'ċerti punti u, għal dak il-ghan, għandu jappoġġa dispożizzjonijiet simili bhal dawk fis-sehh, pereżempju, fil-kuntest tas-Sistema ta' Informazzjoni dwar il-Viża, Schengen II u dawk previsti għall-Eurodac. Fir-rigward tal-frekwenza tal-laqqhat u l-verifiki, il-KEPD jappoġġa l-Proposta fl-approċċ flessibbli tiegħu sabiex jiżgura li r-Regolament jipprovdi r-regoli minimi neċessarji sabiex tiġi żgurata kooperazzjoni effettiva mingħajr ma jinholqu pizijiet amministrattivi bla bżonn.
99. Ir-Regolament għandu jiżgura li l-awtoritajiet kompetenti jew atturi esterni oħrajn f'pajjiż terz li ma jipprovdux protezzjoni adegwata ma għandux ikollhom aċċess dirett għall-IMI, sakemm ma jkunx hemm klawżoli kuntrattwali xierqa fis-sehh. Dawn il-klawżoli għandhom jiġu nnegozjati fil-livell tal-UE.
100. Ir-Regolament għandu jistabbilixxi qafas ċar għal mekkaniżmi adegwati ta' kontroll intern li jiżgura l-konformità mal-protezzjoni tad-dejta u jipprovdi evidenza tagħha, inklużi valutazzjonijiet tal-privatezza (kif ukoll analiżi tar-riskji għas-sigurtà), politika dwar il-protezzjoni tad-dejta (inkluż pjan ta' sigurtà) adottata abbażi tar-riżultati ta' dawn, kif ukoll analiżi u verifiki regolari.
101. Ir-Regolament għandu jintroduci wkoll salvagwardji speċifiċi għall-privatezza skont id-disinn.

Magħmula fi Brussell, it-22 ta' Novembru 2011.

Giovanni BUTTARELLI
Assistent Kontrollur Ewropew għall-Protezzjoni
tad-Dejta

IV

*(Informazzjoni)*INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUNSILL

Avviż għall-attenzjoni tal-persuni, entitajiet u korpi li għalihom japplikaw miżuri restrittivi previsti fid-Deciżjoni tal-Kunsill 2011/101/PESK, kif emendata bid-Deciżjoni tal-Kunsill 2012/97/PESK

(2012/C 48/03)

IL-KUNSILL TAL-UNJONI EWROPEA

L-informazzjoni li ġeja tingieb għall-attenzjoni tal-persuni, l-entitajiet u l-korpi li jidhru fl-Anness I għad-Deciżjoni tal-Kunsill 2011/101/PESK ⁽¹⁾, kif emendata bid-Deciżjoni tal-Kunsill 2012/97/PESK ⁽²⁾.

Il-Kunsill tal-Unjoni Ewropea ddetermina li l-persuni, l-entitajiet u l-korpi li jidhru fl-Anness imsemmi hawn fuq għandhom jibqgħu jġu inklużi fil-lista ta' persuni, entitajiet u korpi soġġetti għall-miżuri restrittivi previsti fid-Deciżjoni tal-Kunsill 2011/101/PESK.

Qiegħda tingiebed l-attenzjoni tal-persuni, l-entitajiet u l-korpi kkonċernati għall-possibbiltà li ssir applikazzjoni lill-awtoritajiet kompetenti tal-Istat(i) Membru/i rilevanti kif indikat fl-Anness II għar-Regolament (KE) Nru 314/2004, sabiex tinkiseb awtorizzazzjoni biex jintużaw fondi ffrizati għal htigijiet bażiċi jew hlasijiet speċifiċi (ara l-Artikolu 7 tar-Regolament).

Il-persuni, l-entitajiet u l-korpi kkonċernati jistgħu jipprezentaw talba lill-Kunsill, flimkien ma' dokumentazzjoni ta' sostenn, sabiex id-deciżjoni li huma jġu inklużi fil-lista msemmija hawn fuq terġa' tiġi kkunsidrata. Din it-talba għandha tintbagħat fl-indirizz segwenti:

Council of the European Union
General Secretariat
DG K Coordination Unit
Rue de la Loi/Wetstraat 175
1048 Bruxelles/Brussel
BELGIQUE/BELGIË

L-attenzjoni tal-persuni, l-entitajiet u l-korpi kkonċernati qiegħda tingiebed ukoll għall-possibbiltà li d-Deciżjoni tal-Kunsill tiġi kkontestata quddiem il-Qorti Ġenerali tal-Unjoni Ewropea, konformement mal-kondizzjonijiet stabbiliti fl-Artikolu 275(2) u l-Artikolu 263(4) u (6) tat-Trattat dwar il-Funzjonament tal-Unjoni Ewropea.

⁽¹⁾ ĠU L 42, 16.2.2011, p. 6.
⁽²⁾ ĠU L 47, 18.2.2012, p. 50.

IL-KUMMISSJONI EWROPEA

Rata tal-kambju tal-euro ⁽¹⁾

Is-17 ta' Frar 2012

(2012/C 48/04)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3159	AUD	Dollaru Awstraljan	1,2230
JPY	Yen Ġappuniż	104,39	CAD	Dollaru Kanadiż	1,3093
DKK	Krona Daniża	7,4334	HKD	Dollaru ta' Hong Kong	10,2036
GBP	Lira Sterlina	0,83110	NZD	Dollaru tan-New Zealand	1,5730
SEK	Krona Żvediza	8,8316	SGD	Dollaru tas-Singapor	1,6541
CHF	Frank Żvizzeru	1,2083	KRW	Won tal-Korea t'Isfel	1 480,16
ISK	Krona İzlandiża		ZAR	Rand ta' l-Afrika t'Isfel	10,1882
NOK	Krona Norveġiża	7,4975	CNY	Yuan ren-min-bi Ċiniż	8,2864
BGN	Lev Bulgaru	1,9558	HRK	Kuna Kroata	7,5780
CZK	Krona Ċeka	25,001	IDR	Rupiah Indoneżjan	11 888,19
HUF	Forint Ungeriz	290,14	MYR	Ringgit Malażjan	3,9951
LTL	Litas Litwan	3,4528	PHP	Peso Filippin	56,143
LVL	Lats Latvjan	0,6988	RUB	Rouble Russu	39,3750
PLN	Zloty Pollakk	4,1816	THB	Baht Tajlandiż	40,517
RON	Leu Rumenu	4,3545	BRL	Real Braziljan	2,2550
TRY	Lira Turka	2,3094	MXN	Peso Messikan	16,8317
			INR	Rupi Indjan	64,7950

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Opinjoni tal-kumitat konsultattiv dwar il-ftehimiet restrittivi u l-pożizzjoni dominanti mogħtija fil-laqgħa tiegħu tas-17 ta' Ottubru 2011 rigward l-abbozz ta' deċiżjoni relatat mal-Każ COMP/39.605 – CRT Glass

Relatur: Il-Pajjiżi L-Baxxi

(2012/C 48/05)

1. Il-Kumitat Konsultattiv jaqbel mal-Kummissjoni li l-imġiba antikompetittiva koperta mill-abbozz ta' deċiżjoni tikkostitwixxi ftehim u/jew prattika miftiehma bejn l-impriżi skont it-tifsira tal-Artikolu 101 tat-TFUE u l-Artikolu 53 tal-Ftehim taż-ŻEE.
2. Il-Kumitat Konsultattiv jaqbel mal-valutazzjoni tal-Kummissjoni fir-rigward tal-kamp ta' applikazzjoni tal-prodotti u dak ġeografiku tal-ftehim u/jew il-prattiki miftiehma miġbura fl-abbozz ta' deċiżjoni.
3. Il-Kumitat Konsultattiv jaqbel mal-Kummissjoni li l-impriżi kkonċernati mill-abbozz ta' deċiżjoni kienu pparteċipaw fi ksur uniku u kontinwu tal-Artikolu 101 tat-TFUE u l-Artikolu 53 tal-Ftehim taż-ŻEE.
4. Il-Kumitat Konsultattiv jaqbel mal-Kummissjoni li l-għan tal-ftehim u/jew il-prattika miftiehma kien li jnaqqas il-kompetizzjoni skont it-tifsira tal-Artikolu 101 tat-TFUE u l-Artikolu 53 tal-Ftehim taż-ŻEE.
5. Il-Kumitat Konsultattiv jaqbel mal-Kummissjoni li l-ftehim u/jew il-prattika miftiehma kienet kapaċi taffettwa b'mod apprezzabbli l-kummerċ bejn l-Istati Membri tal-UE u bejn il-partijiet kontraenti l-oħra tal-Ftehim taż-ŻEE.
6. Il-Kumitat Konsultattiv jaqbel mal-valutazzjoni tal-Kummissjoni fir-rigward tat-tul tal-ksur.
7. Il-Kumitat Konsultattiv jaqbel mal-abbozz ta' deċiżjoni tal-Kummissjoni fir-rigward tad-destinatarji.
8. Il-Kumitat Konsultattiv jaqbel mal-Kummissjoni li għandha tiġi imposta multa fuq id-destinatarji tal-abbozz tad-deċiżjoni.
9. Il-Kumitat Konsultattiv jaqbel mal-Kummissjoni dwar l-applikazzjoni tal-Linji Gwida tal-2006 dwar il-metodu biex jiġu stabbiliti l-multi imposti skont l-Artikolu 23(2)(a) tar-Regolament (KE) Nru 1/2003.
10. Il-Kumitat Konsultattiv jaqbel mal-Kummissjoni dwar l-ammonti bażiċi tal-multi.
11. Il-Kumitat Konsultattiv jaqbel mat-tul tal-perijodu stabbilit biex jiġu kkalkulati l-multi.
12. Il-Kumitat Konsultattiv jaqbel mal-Kummissjoni li m'hemm l-ebda ċirkostanzi aggravanti li huma applikabbli f'dan il-każ.
13. Il-Kumitat Konsultattiv jaqbel mal-Kummissjoni dwar iċ-ċirkostanzi mitiganti li l-Kummissjoni tidentifika għal tnejn mid-destinatarji tal-abbozz tad-deċiżjoni.
14. Il-Kumitat Konsultattiv jaqbel mal-Kummissjoni fir-rigward tat-tnaqqis tal-multi bbażati fuq l-Avviż ta' Klemenza tal-2006.
15. Il-Kumitat Konsultattiv jaqbel mal-Kummissjoni fir-rigward it-tnaqqis tal-multi bbażati fuq in-Notifika ta' Riżolviment ta' Tilwim tal-2008.
16. Il-Kumitat Konsultattiv jaqbel mal-Kummissjoni fuq l-ammonti finali tal-multi.
17. Il-Kumitat Konsultattiv jirrakkomanda l-pubblikazzjoni tal-Opinjoni tiegħu f'Il-Ġurnal Uffiċjali tal-Unjoni Ewropea.

Rapport Finali tal-Uffiċjal tas-Seduta ⁽¹⁾
COMP/39.605 – Hġieġ ghat-Tubi tar-Raġġi Katodiċi
 (2012/C 48/06)

Din il-proċedura ta' riżolviment ta' tilwim tikkonċerna każ ta' kartell bejn l-erba' produttori ta' hġieġ ghat-Tubi tar-Raġġi Katodiċi ("CRT"): Asahi Glass Co., Ltd, Nippon Electric Glass Co., Ltd, Samsung Corning Precision Materials Co., Ltd. u Schott AG bl-għan li jikkoordinaw il-prezzijiet għas-settur tal-hġieġ ghat-Tubi tar-Raġġi Katodiċi. Il-ksur li sar mill-kartell kien ikopri ż-ŻEE kollha u dam mit-23 ta' Frar 1999 sas-27 ta' Diċembru 2004.

SFOND

Waqt li bdiet tiġbor l-informazzjoni dwar is-suq tal-hġieġ ghat-Tubi tar-Raġġi Katodiċi, il-Kummissjoni rċeviet applikazzjoni ta' immunità ta' Samsung Corning, li kienet mogħtija b'mod kundizzjonali fl-10 ta' Frar 2009. F'Marzu 2009 il-Kummissjoni wettqet spezzjonijiet għall-għarrieda fil-bini ta' Schott. F'Ġunju 2009 Nippon Electric Glass applikat għal immunità jew, alternattivament, għal klemenza. F'Marzu 2010 Schott applikat għal klemenza.

Meta bdiet il-proċedura skont l-Artikolu 11(6) tar-Regolament (KE) Nru 1/2003 ⁽²⁾ fid-29 ta' Ġunju 2010, il-Kummissjoni stiednet lill-erba' kumpaniji sabiex jindikaw l-interess tagħhom għal partecipazzjoni fid-diskussjonijiet ta' riżolviment ta' tilwim ⁽³⁾. Il-kumpaniji kollha aċċettaw l-istedina.

IL-PROĊEDURA TA' RIŻOLVIMENT TA' TILWIM

Id-diskussjonijiet ta' riżolviment ta' tilwim ġew organizzati fi tliet fażijiet ewlenin bejn Lulju 2010 u Lulju 2011 u matul dan il-perjodu kien hemm tliet sensiliet ta' laqgħat bilaterali formali li sehew bejn il-Kummissjoni u kull waħda mill-partijiet.

Matul dawn il-laqgħat, il-partijiet ġew infurmati bil-fomm bl-oġġezzjonijiet li l-Kummissjoni kienet qed tipprevedi li tressaq kontribom kif ukoll bil-provi li kienu jsostnu dawn l-oġġezzjonijiet. Wara l-ewwel laqgħa ta' Lulju 2010, il-partijiet ingħataw aċċess għall-provi rilevanti, id-dikjarazzjonijiet orali kollha u l-lista tad-dokumenti kollha fil-fajl tal-Kummissjoni li jinsabu fil-bini tad-DG għall-Kompetizzjoni kif ukoll kopja tal-provi li kienet diġà ntweriet lilhom qabel. Fuq talbiet introdotti minn Asahi Glass, Nippon Electric Glass u Schott, u safejn kien iġġustifikat għall-partijiet li jicċaraw il-pożizzjonijiet tagħhom rigward perijodu ta' żmien jew kwalunkwe aspekk ieħor tal-kartell, il-partijiet kollha ġew mogħtija aċċess għal dokumenti addizzjonali elenkati fil-fajl tal-każ. Il-partijiet ġew provduti wkoll bi stima tas-sensjela ta' multi li probabbilment kienu se jiġu imposti mill-Kummissjoni fi hdan il-qafas tal-proċedura ta' riżolviment ta' tilwim.

Fl-aħħar tat-tielet sensjela ta' laqgħat, Asahi Glass, Nippon Electric Glass, Samsung Corning u Schott talbu li jhallsu ⁽⁴⁾ u għarfu r-responsabbiltà rispettiva tagħhom għal ksur tal-Artikolu 101 tat-TFUE u l-Artikolu 53 tal-Ftehim taż-ŻEE. Barra minn hekk, il-partijiet għarfu li huma responsabbli għall-imġiba tas-sussidjarji tagħhom li kienu involuti fil-kartell. Indikaw ukoll l-ammont massimu tal-multa li kienu ġew infurmati dwaru mill-Kummissjoni u li huma jaċċettaw fil-qafas tal-proċedura ta' riżolviment ta' tilwim. Fis-sottomissjonijiet tagħhom ta' riżolviment ta' tilwim il-partijiet ikkonfermaw (i) li huma kienu ġew infurmati biżżejjed dwar l-oġġezzjonijiet li l-Kummissjoni kienet qed tipprevedi li tressaq kontribom u li kienu nġhataw opportunità biżżejjed biex iressqu l-opinjoni tagħhom dwarhom, (ii) li ma kinux qed jipprevedu li jitolbu aċċess għall-fajl jew li jinstemghu matul seduta orali, sakemm id-Dikjarazzjoni ta' Oġġezzjonijiet ("DO") u Deciżjoni finali tkun tirrifletti s-sottomissjonijiet ta' riżolviment ta' tilwim tagħhom u (iii) li kienu qablu li jirċievu d-DO u d-Deciżjoni finali bl-Ingliż.

Wara l-adozzjoni tad-DO mill-Kummissjoni fid-29 ta' Lulju 2011, il-partijiet kollha kkonfermaw fit-twegiba tagħhom li d-DO kienet tikkorrispondi għall-kontenut tas-sottomissjonijiet tagħhom ta' riżolviment ta' tilwim. Il-Kummissjoni setgħat għalhekk tipprevedi direttament għal deciżjoni skont l-Artikoli 7 u 13 tar-Regolament (KE) Nru 1/2003.

⁽¹⁾ Skont l-Artikolu 15 (Artikoli 15 u 16) tad-Deciżjoni tal-Kummissjoni (2001/462/KE, KEFA) tat-23 ta' Mejju 2001 dwar it-termini ta' referenza ta' Uffiċjali tas-Seduta f'ċerti proċeduri tal-kompetizzjoni – ĠU L 162, 19.6.2001, p. 21.

⁽²⁾ Ir-Regolament tal-Kunsill (KE) Nru 1/2003 tas-16 ta' Diċembru 2002 dwar l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat – ĠU L 1, 4.1.2003, p. 1.

⁽³⁾ Ir-Regolament tal-Kummissjoni (KE) 622/2008 li jemenda r-Regolament (KE) Nru 773/2004, fir-rigward ta' kif jitmexxew il-proċeduri għar-riżolviment f'każi ta' kartelli, ĠU L 171, 1.7.2008, p. 3, u l-Avviz tal-Kummissjoni dwar il-mod ta' procedimenti ta' riżolviment ta' tilwim bil-għan li jiġu adottati Deciżjonijiet skont l-Artikolu 7 u l-Artikolu 23 tar-Regolament tal-Kunsill (KE) Nru 1/2003 fil-każijiet tal-kartelli, ĠU C 167, 2.7.2008, p. 1.

⁽⁴⁾ L-Artikolu 10a(2) tar-Regolament tal-Kummissjoni (KE) Nru 773/2004 tas-7 ta' April 2004 dwar it-tmexxija ta' proċeduri mill-Kummissjoni skont l-Artikolu 81 sa 82 tat-Trattat tal-KE, ĠU L 123, 27.4.2004, p. 18.

L-ABBOZZ TA' DEĊIŻJONI

L-abbozz ta' Deċiżjoni jikkonferma l-oġġezzjonijiet imqajma fid-DO. Ghaldaqstant jirrigwardja biss l-oġġezzjonijiet li l-partijiet inghataw l-opportunità li jesprimu l-fehmiet tagħhom fir-rigward tagħhom.

Fid-dawl li l-partijiet ma indirizzaw l-ebda kwistjoni dwar l-aċċess għall-fajl jew id-drittijiet tad-difiża tagħhom lili jew lill-membri tal-Uffiċċju għas-Seduti li attenda l-laqgħat ta' riżolviment ta' tilwim, jiena nqis li f'dan il-każ id-dritt tal-partijiet kollha fil-proċeduri li jinstemgħu għe rispettat.

Brussell, it-18 ta' Ottubru 2011.

Michael ALBERS

Sommarju tad-Deċiżjoni tal-Kummissjoni

tad-19 ta' Ottubru 2011

dwar proċediment skont l-Artikolu 101 tat-Trattat ⁽¹⁾ u l-Artikolu 53 tal-Ftehim taż-ŻEE

(Każ COMP/39.605 – Hġieġ ghat-Tubi tar-Raġġi Katodiċi)

(notifikata bid-dokument numru C(2011) 7436 finali)

(Il-verżjoni fil-lingwa ingliza biss hi awtentika)

(Test b'relevanza ghaż-ŻEE)

(2012/C 48/07)

Fid-19 ta' Ottubru 2011, il-Kummissjoni adottat deċiżjoni dwar proċediment skont l-Artikolu 101 tat-Trattat u l-Artikolu 53 tal-Ftehim taż-ŻEE. B'konformità mad-dispożizzjonijiet tal-Artikolu 30 tar-Regolament tal-Kunsill (KE) Nru 1/2003 ⁽²⁾, il-Kummissjoni b'dan qed tippubblika l-ismijiet tal-partijiet u l-kontenut prinċipali tad-deċiżjoni, inklużi kwalunkwe penali imposti, wara li kkunsidrat l-interess legittimu tal-impriżi fil-harsien tas-sigrieti kummerċjali tagħhom.

1. INTRODUZZJONI

- (1) Id-Deċiżjoni hija marbuta ma' ksur uniku u kontinwu tal-Artikolu 101 tat-Trattat u tal-Artikolu 53 tal-Ftehim taż-ŻEE fis-settur tal-hġieġ ghat-Tubi tar-Raġġi Katodiċi (CRT Glass) u hija indirizzata għal erba' impriżi: (i) Samsung Corning Precision Materials Co., Ltd. (ii) Nippon Electric Glass Co., Ltd., (iii) Schott AG u (iv) Asahi Glass Co., Ltd.

u baqghu impenjati li jsewju l-proċedura ta' riżolviment ta' tilwim. Il-Kumitat Konsultattiv dwar Prattiki Restrittivi u Pożizzjonijiet Dominanti hareġ opinjoni favorevoli fis-17 ta' Ottubru 2011 u l-Kummissjoni adottat id-Deċiżjoni fid-19 ta' Ottubru 2011.

2. DESKRIZZJONI TAL-KAŻ

2.1. Proċedura

- (2) Wara l-applikazzjoni għall-immunità min-naha tal-SCP ⁽³⁾, f'Marzu tal-2009 l-Kummissjoni wettqet spezzjonijiet għall-gharrieda fil-bini ta' Schott ⁽⁴⁾. Il-Kummissjoni bagħtet talbiet għall-informazzjoni lill-produtturi ewlenin tal-Hġieġ ghat-Tubi tar-Raġġi Katodiċi. NEG ⁽⁵⁾ u Schott applikaw għal tnaqqis tal-multi.
- (3) F'dan il-każ il-proċedimenti bdew fid-29 ta' Ġunju 2010. Bejn it-13 ta' Lulju 2010 u l-1 ta' Lulju 2011 saru diskussjonijiet biex tinstab soluzzjoni għas-sitwazzjoni. Sussegwentement, il-membri tal-kartell ipprezentaw lill-Kummissjoni t-talba formali tagħhom biex tinstab soluzzjoni, skont l-Artikolu 10a (2) tar-Regolament (KE) Nru 773/2004. Fid-29 ta' Lulju 2011, il-Kummissjoni adottat Dikjarazzjoni ta' Oġġezzjonijiet u l-partijiet kollha kkonfermaw li l-kontenut tagħha kien jirrifletti s-sottomissjonijiet tagħhom

2.2. Id-destinatarji u kemm dam għaddej il-ksur

- (4) L-impriżi li ġejjin kisru l-Artikolu 101 tat-Trattat u l-Artikolu 53 tal-Ftehim taż-ŻEE billi pparteċipaw, waqt il-perijodi indikati hawn taht, f'attivitajiet antikompetittivi fir-rigward tal-fornitura tal-Hġieġ ghat-Tubi tar-Raġġi Katodiċi fiż-ŻEE:
- (a) Samsung Corning Precision Materials Co., Ltd. mit-23 ta' Frar 1999 sas-27 ta' Diċembru 2004;
- (b) Nippon Electric Glass Co., Ltd. mit-23 ta' Frar 1999 sas-27 ta' Diċembru 2004;
- (c) Schott AG mit-23 ta' Frar 1999 sal-10 ta' Mejju 2004;
- (d) Asahi Glass Co., Ltd. mit-2 ta' Marzu 1999 sal-4 ta' Ottubru 2004.

2.3. Sommarju tal-ksur

- (1) B'effett mill-1 ta' Diċembru 2009, l-Artikoli 81 u 82 tat-Trattat tal-KE saru l-Artikoli 101 u 102, rispettivament, tat-Trattat dwar il-Funzjonament tal-Unjoni Ewropea ("it-Trattat"). Iż-żewġ settijiet ta' dispożizzjonijiet huma identiċi fis-sustanza tagħhom. Ir-referenzi għall-Artikoli 101 u 102 tat-Trattat għandhom fejn xieraq jinftehmha bhala referenzi għall-Artikoli 81 u 82, rispettivament, tat-Trattat tal-KE.
- (2) ĠU Edizzjoni Speċjali bil-Malti: Kapitolu 08 Volum 02 p. 205-229. Regolament kif emendat mir-Regolament (KE) Nru 411/2004 (ĠU Edizzjoni Speċjali bil-Malti: Kapitolu 07 Volum 08 p. 17-18).
- (3) Samsung Corning Precision Materials Co., Ltd. u s-sussidjarji rilevanti tagħha.
- (4) Schott AG u s-sussidjarji rilevanti tagħha.
- (5) Nippon Electric Glass Co., Ltd. u s-sussidjarji rilevanti tagħha.
- (5) Id-Deċiżjoni tikkonċerna ksur uniku u kontinwu tal-Artikolu 101 tat-Trattat u l-Artikolu 53 tal-Ftehim taż-ŻEE bl-iskop li tiġi limitata l-kompetizzjoni tal-prezzijiet fis-settur tal-hġieġ ghat-Tubi tar-Raġġi Katodiċi fiż-ŻEE.
- (6) Il-partijiet fil-ksur ikkoordinaw l-attivitajiet fis-settur tal-hġieġ ghat-Tubi tar-Raġġi Katodiċi fiż-ŻEE billi hadu sehem f'attivitajiet antikompetittivi li jikkwalifikaw bhala koordinazzjoni diretta u indiretta tal-prezzijiet. Flaqgħat bilaterali u trilaterali tal-kartell, ikkoordinaw il-prezzijiet għas-settur tal-Hġieġ ghat-Tubi tar-Raġġi Katodiċi billi

użaw mezzi differenti inkluża l-koordinazzjoni tal-prezzijiet tal-Ħġieġ għat-Tubi tar-Raġġi Katodiċi għal konsumaturi speċifiċi u anki billi xi drabi stabbilixxew prezzijiet indikattivi għal ċerti tipi ta' ħġieġ għat-Tubi tar-Raġġi Katodiċi. Fil-laqgħat bilaterali u trilaterali l-partijiet stabbilixxew grad għoli ta' trasparenza fir-rigward tas-sitwazzjonijiet tal-imghoddi, tal-preżent u ta' dawk futuri tal-pożizzjonijiet tas-suq rispettivi tagħhom f'termini tal-evoluzzjoni tal-prezzijiet, tad-domanda tal-klijenti ewlenin, tal-proporzjon tal-provvisti rispettivi tagħhom għal klijenti ewlenin, tal-produzzjoni kontinwu u tal-iżviluppi fil-kapaċità. Barra minn hekk, il-partijiet kollha ssupplimentaw l-attivitajiet tagħhom ta' koordinazzjoni tal-prezzijiet billi permezz tal-impjegati tagħhom fil-kummerċjalizzazzjoni skambjaw fuq bażi *ad hoc* ta' għarf tas-suq kunfidenzjali u sensitiv (bħall-bejgħ fiż-ŻEE, il-livelli tat-titoli, l-iżviluppi tal-konsumaturi, il-prezzijiet tal-materja prima u l-istimi tad-domanda u l-bejgħ).

- (7) B'kolloxx, il-kartell dam mit-23 ta' Frar 1999 sas-27 ta' Diċembru 2004. Madankollu, minn nofs Lulju 2001 sa Diċembru 2002, il-kartell għadda minn perijodu ta' attività limitata b'numru sinifikanti inqas ta' każijiet ta' kuntatti antikompetittivi, li barra minn hekk fil-biċċa l-kbira tal-każijiet kienu limitati għal informazzjoni kummerċjali inqas sensitiva. Għalhekk, dan il-perijodu huwa meqjus bħala perijodu ta' attività limitata tal-kartell.

2.4. Rimedji

- (8) Id-Deciżjoni tapplika l-Linji Gwida tal-2006 dwar il-Multi⁽¹⁾. Bl-eċċezzjoni tal-SCP, id-Deciżjoni timponi multi fuq il-kumpaniji kollha elenkati taht il-punt (4) hawn fuq.

2.4.1. L-ammont bażiku tal-multa

- (9) L-ammont bażiku tal-multa huwa stabbilit għal 16 % tal-bejgħ tal-impriża tal-Ħġieġ għat-Tubi tar-Raġġi Katodiċi li klijenti fiż-ŻEE.
- (10) L-ammont bażiku huwa mmultiplikat bin-numru ta' snin li fih l-impriża haqda sehem fil-ksur sabiex jitqies b'mod shih il-perjodu kemm kull waħda mill-impriži, b'mod individwali, damu jieħdu sehem fil-ksur.
- (11) Iż-żmien tal-involviment tal-impriži fl-allegat ksur hu ta' 3 snin u 11-il xahar għal AGC⁽²⁾, ta' 4 snin u 5 xhur għal NEG u SCP, u ta' 3 snin u 10 xhur għal Schott. Il-perijodu ta' attività limitata (hekk kif spjegat hawn fuq fil-punt (7)) mhux qed jiġi kkunsidrat għal skopijiet ta' kalkolu tal-multi.

2.4.2. Aġġustamenti għall-ammont bażiku

2.4.2.1. Ċirkustanzi aggravanti

- (12) M'hemm l-ebda ċirkustanzi aggravanti f'dan il-każ

2.4.2.2. Ċirkustanzi li jimmitigaw

- (13) Minhabba ċirkustanzi li jimmitigaw, qed jitnaqqsu l-multi għal tnejn mill-impriži.
- (14) AGC u Schott ibbenefikaw minn tnaqqis tal-multa, minhabba li dawn il-kumpaniji kienu involuti fil-kartell biss għal ċertu perijodu fil-bidu u l-ahhar tal-perijodu tal-kartell rispettivament. Schott ma tikkwalifikax għal tnaqqis tal-multa skont l-Avviż ta' Klemenza. Madankollu, il-multa imposta fuq Schott giet imnaqqsqa fid-dawl tal-kooperazzjoni effettiva ta' Schott barra mill-kamp ta' applikazzjoni tal-Avviż ta' Klemenza u lil hinn mill-obbligu legali tagħha li tagħmel dan.

2.4.2.3. Żieda speċifika bħala deterrenza

- (15) F'dan il-każ, m'hemmx bżonn li tiżdied il-multa sabiex jinkiseb biżżejjed effett ta' deterrenza.

2.4.3. Applikazzjoni tal-limitu tal-fatturat ta' 10 %

- (16) F'dan il-każ mhux meħtieġ li jiġu aġġustati l-ammonti fid-dawl tal-fatturat tal-impriži.

2.4.4. Applikazzjoni tal-Avviż ta' Klemenza tal-2006

- (17) SCP qed tingħata immunità mill-multi u NEG qed tingħata tnaqqis ta' 50 % tal-multa.

2.4.5. Applikazzjoni tan-Notifika ta' Rizolviment ta' Tilwim

- (18) B'rizultat tal-applikazzjoni tan-Notifika ta' Rizolviment ta' Tilwim, l-ammont tal-multa li għandha tiġi imposta fuq NEG, Schott u AGC tnaqqas b'10 %.

3. MULTI IMPOSTI MID-DEĊIŻJONI

- (19) Għall-ksur uniku u kontinwu ttrattat f'din id-Deciżjoni, ġew imposti l-multi li ġejjin:
- (a) Fuq Samsung Corning Precision Materials Co., Ltd.: EUR 0;
- (b) Fuq Nippon Electric Glass Co., Ltd.: EUR 43 200 000;
- (c) Fuq Schott AG: EUR 40 401 000;
- (d) Fuq Asahi Glass Co., Ltd.: EUR 45 135 000.

⁽¹⁾ ĠU C 210, 1.9.2006, p. 2.

⁽²⁾ Asahi Glass Co., Ltd.

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Każ COMP/M.6499 – FCC/Mitsui Renewable Energy/FCC Energia)

Każ li jista' jiġi kkunsidrat għal proċedura simplifikata

(Test b'relevanza għaž-ŻEE)

(2012/C 48/08)

1. Fl-10 ta' Frar 2012, il-Kummissjoni rċeviet notifika għal proposta ta' konċentrazzjoni skont l-Artikolu 4 tar-Regolament tal-Kunsill (KE) Nru 139/2004⁽¹⁾ li biha Mitsui Renewable Energy Europe Limited ("MRRE", ir-Renju Unit), li tappartjeni għal Mitsui group, u Fomento de Construcciones y Contratas, SA ("FCC", Spanja) indirettament takkwista, skont it-tifsira tal-Artikolu 3(1)(b) tar-Regolament dwra l-Għaqdiet, il-kontroll kongunt indirett ta' kumpanija ġdida li tikkostitwixxi impriża kongunta b'funzjoni shiha, FCC Energia, SA ("FCCE", Spanja), permezz ta' xiri ta' ishma.
2. L-attivitajiet kummerċjali tal-impriži kkonċernati huma:
 - Għal Mitsui group: grupp globali attiv ffirxa wiesgħa ta' negozji mad-dinja kollha, li jvarjaw minn bejgħ ta' prodotti, loġistika u finanzjament globali sal-iżvilupp ta' infrastrutturi internazzjonali maġġuri,
 - għal MRRE: attiva fil-ġenerazzjoni tal-enerġija rinnovabbli,
 - għal FCC: attiva prinċipalment fis-servizzi ambjentali u l-ġestjoni tal-ilma, il-bini ta' infrastrutturi kbar, il-produzzjoni tas-siment, u l-produzzjoni tal-enerġija rinnovabbli,
 - għal FCCE: attiva fil-ġenerazzjoni u l-provvista tal-elettriku għas-suq minn enerġiji rinnovabbli.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet taht ir-Regolament tal-KE dwar l-Għaqdiet⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviż.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviż ta' proċedura simplifikata").

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taħt in-numru ta' referenza COMP/M.6499 – FCC/Mitsui Renewable Energy/FCC Energia, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

Notifika minn qabel ta' koncentrazzjoni
(Każ COMP/M.6468 – Forfarmers/Hendrix)
(Test b'relevanza għaż-ŻEE)
(2012/C 48/09)

1. Fl-10 ta' Frar 2012, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Forfarmers Group B.V ("Forfarmers", il-Pajjiżi l-Baxxi) takkwista fit-tifsira tal-Artikolu 3(1)(b) tar-Regolament dwar l-Għaqdiet, il-kontroll tan-negozju Hendrix ("Hendrix"), attwalment proprjetà ta' Nutreco Nederland B.V, permezz tax-xiri tal-ishma u tal-assi. Dan in-negozju jhaddan (i) il-kapital azzjonarju mahruġ f'Hendrix UTD B.V (il-Pajjiżi l-Baxxi), Hedimix B.V (il-Pajjiżi l-Baxxi), Hendrix UTD GmbH (il-Ġermanja) u Hendrix Illesch GmbH (il-Ġermanja) u s-sussidjarji rispettivi tagħhom, (ii) l-assi u l-obbligazzjonijiet kollha ta' Nutreco Feed Belgium N.V. (il-Belġju) u Hendrix N.V. (il-Belġju) u (iii) ċerti drittijiet ta' proprjetà intelletwali.

2. L-attivitajiet kummerċjali tal-impriži kkonċernati huma:

- għal Forfarmers: tipproduċi u tissupplixi għalf kompost, sriedaq għat-tnissil u prodotti agricoli oħra. Hija wkoll attiva fil-forniment ta' materja prima u tipprovdi servizzi varji tal-agrikoltura,
- għal Hendrix: hija attiva fil-produzzjoni u l-bejgħ tal-għalf kompost u s-sriedaq għat-tnissil. Tipprovdi wkoll servizzi varji tal-agrikoltura.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6468 – Forfarmers/Hendrix, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

(1) ĠU L 24, 29.1.2004, p. 1 (ir-"Regolament tal-KE dwar l-Għaqdiet").

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għall-prodotti agrikoli u l-oġġetti tal-ikel

(2012/C 48/10)

Din il-pubblikazzjoni tagħti d-dritt għall-oġġezzjoni skont l-Artikolu 7 tar-Regolament tal-Kunsill (KE) Nru 510/2006 ⁽¹⁾. Id-dikjarazzjonijiet ta' oġġezzjoni għandhom jaslu għand il-Kummissjoni fi żmien sitt xhur mid-data ta' din il-pubblikazzjoni.

DOKUMENT UNIKU

IR-REGOLAMENT TAL-KUNSILL (KE) Nru 510/2006**“KRANJSKA KLOBASA”****Nru tal-KE: SI-PGI-0005-0764-24.03.2009****IĠP (X) DPO ()****1. Isem:**

“Kranjska klobasa”

2. Stat Membru jew pajjiż terz:

Is-Slovenja

3. Deskrizzjoni tal-prodott agrikolu jew tal-oġġett tal-ikel:**3.1. Tip ta' prodott:**

Klassi 1.2 – Prodotti tal-laħam (imsajrin, immellhin, affumikati, eċċ).

3.2. Deskrizzjoni tal-prodott li għalih japplika l-isem fil-punt 1:

Il-“Kranjska klobasa” huwa tip ta' zalzett seminiexef pasturizzat prodott mil-laħam tal-majjal tal-kategoriji I u II ikkapuljat f'biċċiet kbar (l-għonq, l-ispalla, il-koxxa), u mix-xaħam tal-majjal (tad-dahar). Il-laħam taz-zalzett “Kranjska klobasa” jiġi mmellah b'melħ tan-nitrit, imhawwar bit-tewm u l-bżar u mimli f'rita ta' msaren tal-majjal li t-truf tagħha jingħalqu permezz ta' seffud biex jinholoq par zalzett. Iz-zalzett jiġi iffukimat fis-shana u ppasturizzat.

Wara li jissahhan malajr filma jagħli, iz-zalzett jittiekel shun ghaliex huwa b'hekk li jikseb il-karatteristiċi organolettiċi u l-valur gastronomiku għoli tiegħu. Minn barra z-zalzett huwa ta' lewn aħmar kannelli u jerħi riha pjaċevoli ta' duħħan. Il-laħam imqatta' huwa ta' lewn aħmar fir-roża, b'xaħam mhux mahlul abjad li jagħti f'lewn il-krema. Il-konsistenza tiegħu hija soda, tqarmeċ u mmerqa, u l-aria tiegħu hija intensa u tipika ta' laħam tal-majjal affumikat, immellah u mhawwar.

L-ghamla kimika taz-zalzett mhux imsahhan hija din li ġejja:

— kwantità totali ta' proteini: minimu ta' 17 %

— kontenut ta' xaħam: massimu ta' 29 %

⁽¹⁾ ĠU L 93, 31.3.2006, p. 12.

3.3. *Materja prima:*

Laham tal-majjal u xaham.

3.4. *Għalf (għall-prodotti li għejjin mill-animalli biss):*

—

3.5. *Stadji speċifiċi tal-produzzjoni li għandhom isiru fiż-zona ġeografika ddefinita:*

L-għażla tal-laham u tax-xaham

Il-“Kranjska klobasa” jiġi prodott minn qatgħat ta’ laham tal-majjal ta’ kwalità għolja tal-kategoriji I u II (l-għonq, l-ispalla, il-koxxa) u minn xaham tad-dahar tal-majjal. Il-laham irid ikun frisk u mkessaħ (bejn 0 °C u 7 °C) jew iffriżat (Temperatura < - 18 °C) u jithalla jinhall mis-silġ skont regoli precizi. L-xaham tad-dahar minghajr il-ġilda jista’ jiġi mkessaħ (bejn 0 °C u 7 °C) jew iffriżat.

L-ikkapuljar tal-laham u tax-xaham

Il-laham jiġi kkapuljat f’biċċiet b’dijametru ta’ 12-il mm

u x-xaham jitqatta’ f’biċċiet bi hxuna bejn 8 u 10 mm.

Preparazzjoni tal-laham taz-zalzett

Il-laham u x-xaham ikkapuljati jithalltu skont dawn il-proporzjonijiet: 75-80 % laham u massimu ta’ 20-25 % xaham solidu.

Mat-tahlita li tirriżulta jiżdied massimu ta’ 5 % ilma (f’forma ta’ silġ imfarrak).

It-tahlita titlesta biż-żieda ta’ bżar iswed mithun (massimu ta’ 0,3 %), tewm imfarrak jew mithun (massimu ta’ 0,3 %) jew kwantità proporzjonali ta’ tewm skont il-kwalità użata u biż-żieda ta’ 1,8 % sa 2,2 % melh tan-nitrit.

Tahlita tal-laham taz-zalzett

L-ikkapuljat diġà mhawwar jiġi mhawwad bl-idejn jew b’mezzi mekkaniċi sakemm tirriżulta tahlita mhallta b’mod uniformi u magħquda sew.

Il-mili

L-ikkapuljat jitpoġġa bl-idejn jew b’mezzi mekkaniċi frita ta’ msaren tal-majjal b’dijametru ta’ 32-34 mm b’mod li jibqa’ magħqud.

It-truf jiġu fformati u magħluqin billi jiddahhal seffud minn ġol-imsaren (u mhux minn ġol-laham taz-zalzett) biex b’hekk jirriżultaw pari ta’ zalzett li jiżnu minn 200 sa 250 g.

Is-seffud huwa tal-injam, bi hxuna bejn 2,5 u 3 mm, tul bejn 3 u 6 cm u jiġi maqsum jew maqtuġh.

Tnixxif taz-zalzett

Qabel it-trattament termali, iz-zalzett irid jitlef l-umdità tiegħu tal-wiċċ sabiex jippermetti affumikazzjoni iżjed magħġola u iżjed uniformi.

Il-fażi tat-tnixxif isseħh f’post partikolari jew f’kamra tal-affumikar fejn it-temperatura tvarja bejn 50 u 55 °C.

Il-proċess tat-tmelliħ u l-istabbilizzazzjoni tal-laham taz-zalzett isiru wkoll waqt it-tnixxif.

Trattament termali bl-affumikazzjoni fis-shana

Iz-zalzett jiddendel ma’ struttura ta’ appoġġ filwaqt li s-seffud jinżamm ‘il fuq. It-trattament termali jdum minn tal-anqas sagħtejn, u matulu t-temperatura tiżdied bil-mod il-mod sakemm tilhaq 70 +/- 2 °C fin-nofs. It-trattament termali jinkludi l-affumikazzjoni li ddum bejn 20-30 minuta. Fl-affumikazzjoni jista’ jintuża biss il-fagu. Iz-zalzett irid ikun ta’ lewn aħmar kannelli b’intensità medja u m’għandux ikun ta’ lewn skur hafna li jkangi fl-iswed kannelli jew inkella ċar hafna (“mitfi”) u fil-griz.

Ladarba jintemm it-trattament termali, inkluż l-affumikazzjoni, iz-zalzett jiġi mkessah minnufih b'arja kiesha jew b'ilma kiesah.

Kontroll tal-proċess tal-produzzjoni u tat-tikkettar

Wara t-kessih (qabel il-ħażna) iz-zalzett jiġi ċekkjat u ġgudikat skont l-aspett esterjuri tiegħu (il-lewn, l-aspett esterjuri tal-imsaren, is-seffud).

Konservazzjoni – ħażna taz-zalzett

Iz-zalzett jiġi kkonservat f'temperatura massima ta' 8 °C.

Jista' jitqiegħed fis-suq kemm ippakkjat kif ukoll le.

Jekk iz-zalzett (kull biċċa) jitqiegħed fis-suq mingħajr ma jkun ippakkjat, kull par zalzett għandu jkollu tikketta.

3.6. Regoli speċifiċi għat-tqattigh, għall-ħakk, għall-ippakkjar, eċċ.:

—

3.7. Regoli speċifiċi għat-tikkettar:

Kull "Kranjska klobasa" għandu jkollu tikketta b'mod uniformi:

— kull biċċa (par) għandu jkollha strixxa uniformi li tehel wahedha;

— kull prodott ippakkjat irid ikollu tikketta.

Il-marka standard "Kranjska klobasa" tinkludi:

— il-logo "Kranjska klobasa",

— il-logo tal-produttur,

— il-marka korrispondenti ta' kwalità nazzjonali u tal-UE.

Kull produttur, wara li jkun kiseb iċ-ċertifikat ta' produzzjoni tal-"Kranjska klobasa" irid, obbligatorjament, iwahħal il-logo tal-"Kranjska klobasa" fuq il-prodott, indipendentement mill-fatt jekk ikunx membru jew le tal-assoċjazzjoni kummerċjali tal-produtturi (GIZ) tal-"Kranjska klobasa".

4. Deskrizzjoni fil-qosor taż-żona ġeografika:

Il-produzzjoni tal-"Kranjska klobasa" ssir fit-territorju Sloven, li huwa mdawwar bl-Alpi u bil-bajjiet tal-baħar Adrijatiku u fil-Punent imiss mal-Italja, fit-Tramuntana mal-Awstrija, fin-Nofsinhar mal-Kroazja u fil-Lvant mal-Ungerija u jghaddi mill-Pjanura Pannonika.

Qabel, taħt l-imperu Ġermaniż u, iżjed tard, taħt il-monarkija Awstro-Ungeriza, ir-reġjun imsejjah "Kranjska" (Karnjola) kien l-uniku reġjun kompletament Sloven. Barra minn hekk, it-terminu "Kranjec" (abitant f'Karnjola) kien xi drabi jintuża bhala sinonimu ta' "Sloven" u għadu jintuża fil-lingwa tal-lum biex jirreferi għal parti mill-abitanti tas-Slovenja. Fis-Slovenja, l-aġġettiv "kranjski" (ta' Karnjola) għadu jintuża anki llum f'numru kbir ta' espressjonijiet u denominazzjonijiet oħrajn.

Il-kelma "Kranjska" ġejja mill-kelma Slovena "krajina", li kienet tfisser reġjun (l-ewwel xhieda bil-miktub tmur lura għas-sena 973 u kienet tintuża fit-tahdit popolari bhala "Creina", jew ahjar "Karnjola"). Fis-seklu XIII inholqot il-forma Slovena "Kranjska" (bil-Ġermaniż "Krain" u "Krainburg"). Fl-1002 ir-reġjun ta' Karnjola sar kontea awtonoma fost kontej ġirien oħrajn. B'mod amministrattiv, din kienet marbuta mal-imperu sakru. Fis-seklu XIV il-parti l-kbira tat-territorju attwali tas-Slovenja waqgħet taħt id-dominju ta' Habsburg. It-territorju Sloven ġie maqsum f'aktar reġjuni: Kranjska (Karnjola), Trst (Trieste),

Istria, Goriška (Gorizja), Koroška (Carinthia) u Štajerska (Styria ta' taht). Bil-waqgħa tal-imperu Awstro-Ungeriz fl-1918, il-Kranjska, jew Karnjola, tilfet l-istatus speċjali tagħha. Is-Slovenja hija Stat relattivament għdid li l-indipendenza tiegħu tmur lura biss għall-1991, wara s-secessjoni tar-Repubblika federattiva soċjalista tal-Jugoslavja. Ir-Repubblika attwali tas-Slovenja hija "l-eredi territorjali" tar-reġjun antik ta' Kranjska (Karnjola) li issa sar parti integrali minnu.

5. Rabta maż-żona geografika:

5.1. Speċifità taż-żona geografika:

Id-definizzjoni taż-żona geografika hija marbuta mill-qrib mal-istorja tal-"Kranjska klobasa".

Il-kundizzjonijiet naturali għall-produzzjoni tal-ikel, anki bħall-klima, kellhom influwenza determinanti fuq l-iżvilupp tal-ispeċifità kulinari f'kuntest fejn l-agrikoltura ta' sussistenza hija l-mudell dominanti. Fart imhattba hafna, b'għoljiet, widien, tahfir naturali u pjanuri, l-abitanti rnexxielhom jippreservaw uċuh ikkultivati għall-produzzjoni tal-ghalf iddestinati għall-ikel tal-majjali, u dan it-tkabbir ta' bidu għall-holqien tal-fabbriki tal-laħam. L-ewwel xhieda b'rabta mal-holqien tal-fabbriki tal-laħam u mal-produzzjoni taz-zalzett tmur lura f'epoka antika hafna, kif juru l-opri tal-arti tal-Medjuevu u r-rappreżentazzjonijiet li jidhru f'dokumenti arkivjati (b'mod partikolari messaġġ tas-seklu XVII miktub bil-lingwa Slovena mill-gwardjan tal-kastell ta' Vrbovec lil sidu). Madankollu, din ix-xhieda kollha tirreferi għal-laħam u għaz-zalzett. Fost il-laħam tipiku kien hemm b'mod partikolari tip ta' zalzett tal-laħam seminixef li, minhabba l-kompetenzi u l-għarfien proprju tal-abitanti tar-reġjun fejn inholoq u minhabba l-ispeċifità li tingħaraf mill-bqija (it-toghma), kiseb il-fama tiegħu fil-bidu tas-seklu XIX, fl-epoka tal-imperu Awstro-Ungeriz, bl-isem ta' "Kranjska klobasa".

5.2. Speċifità tal-prodott:

L-element essenzzjali li permezz tiegħu l-"Kranjska klobasa", prodott tipiku tat-territorju Sloven, jiddistingwi ruhu miz-zalzett l-iehor tal-istess tip, jinsab fil-fatt li jiġi prodott skont ir-riċetta tradizzjonali Slovena ta' Felicita Kalinšek (awtriċi tal-ktieb tar-riċetti "Slovenska kuharica" tal-1912). L-unika bidla li saret kienet l-adattament taz-zalzett għall-htigijiet tekniċi moderni fir-rigward ta' sikurezza tal-prodotti tal-ikel (użu ta' melh tan-nitrat u pasturizzazzjoni). Il-"Kranjska klobasa" huwa bl-istess mod ikkaratterizzat minn laħmu, magħmul b'mod esklussiv minn biċċiet tal-laħam tal-majjal u ta' xaham tal-oghla kwalità immellhin u maqtgħhin b'mod harx, imhawrin bit-tewm u l-bżar u affumikati f'temperatura baxxa. Jintuża biss melh tal-baħar. Il-laħam taz-zalzett jiġi mimli fl-imsaren tal-majjal li t-truf tagħhom jingħalqu bi sfiefed li jgħaddu minn gol-imsaren biex b'hekk it-truf tagħhom jingħalqu u jinholqu pari ta' zalzett. Il-"Kranjska klobasa" huwa kkaratterizzat minn seffud ta' ħxuna bejn 2.5 u 3 mm, tul ta' bejn 3 u 6 cm, miksur jew maqtugh.

Il-"Kranjska klobasa" ma jehtieg l-ebda għajna ta' xi mezz tekniku (pereżempju konċentrat tal-laħam) jew sustanzi miżjuda oħrajn (bħall-polifosfati) li jintużaw f'tipi oħrajn ta' zalzett tal-laħam. L-ikkapuljat jiġi mimli b'mod esklussiv frita ta' msaren tal-majjal li t-truf tagħha jingħalqu b'seffud biex b'hekk tirriżulta f'par zalzett. It-trattament termali f'ambjent umdu u l-affumikazzjoni fis-shana (iz-zalzett huwa prodott ippasturizzat) jagħtu 'l-wiċċ iz-zalzett il-lewn karatteristiku ahmar kannelli b'intensità medja. Fl-aħhar, il-"Kranjska klobasa" jingħazel minn zalzett iehor minhabba l-mod kif jiġi kkunsmat u l-harsien tal-pariri ta' kif għandu jittiekel, li jippermettu li tinkiseb toghma mill-aqwa. Il-"Kranjska klobasa" ma jisserviex imsajjar iżda msahhan biss f'ilma shun hafna b'mod li jkollu konsistenza partikolari hafna, kemxejn harxa iżda tqarmeċ u b'toghma tajba, u biċċiet maqtughhin ta' lewn ahmar fir-roża kif ukoll aroma tipika ta' laħam immellah tal-majjal, imhawwar bit-tewm u l-bżar u affumikat.

Fl-affumikazzjoni jista' jintuża biss il-fagu.

5.3. Rabta kawżali bejn iż-żona geografika u l-kwalità jew il-karatteristiċi tal-prodott (għal DPO) jew il-kwalità, ir-reputazzjoni jew karatteristiċi oħra speċifiċi tal-prodott (għal IGP):

Il-fama tal-"Kranjska klobasa" tmur lura għall-epoka tal-monarkija Awstro-Ungeriza li kienet tgħaqqad diversi popli. Il-"Kranjska klobasa" huwa bla dubju wiehed mill-ispeċjalitajiet tal-laħam l-aktar oriġinali u l-aktar tipiċi tas-Slovenja, kif wiehed jista' jara wkoll billi jagħmel rikerka fuq l-internet li fil-biċċa l-kbira tad-drabi tindika li l-"Kranjska klobasa" huwa prodott awtentiku Sloven. Il-"Kranjska klobasa" huwa wkoll preżenti fil-letteratura speċjalizzata l-aktar recenti (ara "Meat products handbook", Gerhard Feiner, CRC Press, 2006, <http://en.wikipedia.org/wiki/Kransky>), li fih huwa ppreżentat bħala zalzett tipiku mhux iffermentat li ġej mis-Slovenja.

Il-karatteristiċi tal-“Kranjska klobasa” huma r-riżultat tal-kompetenzi u tal-għarfien tal-abitanti tat-territorju attwali tas-Slovenja, li fl-epoka Awstro-Ungeriza kien jifforma r-reġjun tal-“Kranjska” (Karnjola). Il-kwalità tal-“Kranjska klobasa” kienet tinsab ukoll fl-użu ta’ qatgħat ta’ laham prim u fl-użu sistematiku ta’ melh tal-baħar, li fil-Kranjska l-antika kien kompetitur permanenti, saħansitra strateġiku, tal-melħ tal-gebla (J, Bogataj, “The Food and Cooking of Slovenia”, Annes Publishing, Londra, 2008).

L-aktar xhieda antiki marbutin mal-produzzjoni tal-“Kranjska klobasa” (b’din id-denominazzjoni) jinsabu f’zewġ kotba tar-riċetti: “Süddeutsche Küche” ta’ Katharina Prato (1896) u s-sitt edizzjoni ta’ “Slovenska kuharica” ta’ Felicita Kalinšek (1912). Anki jekk fil-ktieb ta’ Katharina Prato fil-verità ma hemmx riċetti għall-produzzjoni tal-“Kranjska klobasa”, hemm referenza bil-miktub għal din il-varjetà ta’ zalzett li aktarx hija waħda mill-aktar referenzi antiki (1896). Min-naħa l-oħra, Felicita Kalinšek, fil-ktieb tagħha “Slovenska kuharica” (1912), diġà kienet qed tagħti spjegazzjoni ta’ kif għandu jsir il-“Kranjska klobasa”.

Fis-Slovenja teżisti bosta xhieda fir-rigward tal-“Kranjska klobasa” jew iz-zalzett tal-Karnjola, li b’mod partikolari geġja mit-tradizzjoni orali u li tirreferi għall-postijiet ta’ produzzjoni u għar-reputazzjoni tiegħu fost il-varjetajiet reġjonali l-oħrajn kollha taz-zalzett. Huma hafna wkoll il-leġġendi popolari dwar minn fejn ġej eżattament il-“Kranjska klobasa” u għall-post fejn gie prodott l-ewwel darba, u hafna drabi jissema l-villaġġ ta’ Trzin, li jinsab bejn Lubljana u Kamnik. Jidher li, sa mis-seklu XIX, numru kbir ta’ biċċiera f’dan il-villaġġ kienu jfornu s-swieq taz-zalzett tal-Karnjola u kienu jinsabu anki fi Vjenna. Skont xi tradizzjonijiet orali, dan iz-zalzett ha ismu mill-belt ta’ Kranj, filwaqt li oħrajn jishqu li kien jiġi prodott fl-ibliet il-kbar kollha u fl-imsierah kollha tar-reġjun ta’ Karnjola f’dik l-epoka. Barra minn hekk jingħad li l-imperatur Francesco Giuseppe, huwa u sejjer lejn Trieste fil-karozzin minn Vjenna, waqaf fil-villaġġ ta’ Naklo pri Kranju fit-tverna famuża Marinšek li tinsab fit-triq nazżjonali. Billi xtaq jiekol xi haġa, staqsa lil-lukandiera x’kellha x’toffrilu. “Ma għandna xejn hlief sempliċi zalzett li għamilnih ahna” wiegħbet il-lukandiera. L-imperatur ordna z-zalzett u x’hin daqu qal b’entuzjażmu: “Dan mhuwiex sempliċi zalzett. Dan huwa z-zalzett ta’ Karnjola!”.

Il-karatteristika kulinarja tar-reġjuni kollha tas-Slovenja hija li l-“Kranjska klobasa” jiġi prodott u mibjugħ kullimkien u din hija prova li dan il-prodott jappartjeni lit-territorju Sloven kollu. Il-fama tal-“Kranjska klobasa” hija bl-istess mod riflessa fil-platt tipiku Sloven, jiġifieri kabboċċi mqattgħin u mmarinati biz-zalzett ta’ Karnjola.

Il-fama tal-“Kranjska klobasa” qabżet il-fruntiera, kif jidher mit-traduzzjonijiet ta’ ismu fid-diversi lingwi tal-imperu antik Awstro-Ungeriz (J. de Moor & N. de Rooj/ed., “European Cookery, Tradition & Innovation”, Utrecht 2004).

Mill-2003 fis-Slovenja beda jsir festival tal-“Kranjska klobasa” bħal kompetizzjoni tal-aqwa “Kranjska klobasa”.

Referenza għall-pubblikazzjoni tal-ispeċifikazzjoni:

http://www.mkgp.gov.si/fileadmin/mkgp.gov.si/pageuploads/Varna_hrana/zascita/KranjskaKlobasa_spec.pdf

Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel

(2012/C 48/11)

Din il-pubblikazzjoni tikkonferixxi d-dritt għal oġġezzjoni għall-applikazzjoni skont l-Artikolu 7 tar-Regolament tal-Kunsill (KE) Nru 510/2006 ⁽¹⁾. Id-dikjarazzjonijiet ta' oġġezzjoni għandhom jaslu għand il-Kummissjoni fi żmien sitt xhur mid-data ta' din il-pubblikazzjoni

DOKUMENT UNIKU

IR-REGOLAMENT TAL-KUNSILL (KE) Nru 510/2006

“平谷大桃” (PINGGU DA TAO)

Nru KE: CN-PDO-0005-0628-16.07.2007

IĠP () DPO (X)

1. Isem:

“平谷大桃” (Pinggu Da Tao)

2. Stat Membru jew Pajjiż Terz:

Iċ-Ċina

3. Deskrizzjoni tal-prodott agrikolu jew tal-oġġett tal-ikel:

3.1. Tip ta' prodott:

Klassi 1.6.: Frott, haxix u ċereali friski jew ipproċessati

3.2. Deskrizzjoni tal-prodott li japplika għalih l-isem f(1):

Din il-hawha hija maghrufa bhala frotta mmerrqa li tittiekel li tagħmel parti mill-ispeċi ta' *Prunus*, is-subfamilja *Prunoideae* tal-familja *Rosaceae*. Din tikber fl-gholjiet baxxi u fil-kampanja madwar il-Muntanji Yanshan fid-distrett ta' Pinggu f'Beijing, li jgawdu hafna mid-dawl tax-xemx u s-shana, u li jinfirxu mal-hamrija mrammla u ghanja li fiha t-tafal. Il-kundizzjonijiet naturali uniċi jagħtu spinta lill-kwalitajiet speċjali tal-“Pinggu Da Tao”, ikkaratterizzati mid-“daqg kbir tal-frotta, il-kulur qawwi, hafna sugu, it-toghma rikka, zokkor moderat u mill-bilanċ tajjeb ta' aċidu u hlewwa” tiegħu. “Pinggu Da Tao” għandu għaxar varjetajiet ta' kultivazzjoni, kif turi t-tabella li ġejja. Il-Qingfeng huwa l-unika varjetà ta' daqs medju f'din it-tabella; Qingfeng wahda tiżen ≥ 150 g; frotta wahda tad-disa' varjetajiet l-oħra tiżen ≥ 275 g.

L-indiċi psikokimici tal-10 varjetajiet differenti tal-“Pinggu Da Tao” huma stipulati hawn taħt:

Varjetà	Indiċi	
	Solidi li jinhallu (20 °C), (%)	Aċidu totali (imkejjeġ permezz ta' aċidu maliku), (%)
Dajiubao	$\geq 12,00$	$\leq 0,20$
Qingfeng (Peking Nru 26)	$\geq 11,50$	$\leq 0,42$
Jingyan (Peking Nru 24)	$\geq 12,00$	$\leq 0,20$
Yanhong (Green-making Nru 9)	$\geq 12,50$	$\leq 0,18$
August Crispy (Peking Nru 33)	$\geq 11,00$	$\leq 0,20$

⁽¹⁾ ĠU L 93, 31.3.2006, p. 12.

Varjetà	Indiċi	
	Solidi li jinhallu (20 °C), (%)	Aċidu totali (imkejjel permezz ta' aċidu maliku), (%)
Yanfeng Nru 1	≥ 12,00	≤ 0,20
Luwangxian	≥ 11,50	≤ 0,28
Huayu	≥ 12,00	≤ 0,20
Big Red Peach	≥ 12,00	≤ 0,20
Century 21st	≥ 12,00	≤ 0,18

3.3. Materja prima:

—

3.4. Għalf (għall-prodotti li ġejjin mill-animali biss):

—

3.5. Stadji speċifiċi tal-produzzjoni li għandhom isiru fiż-żona ġeografika ddefinita:

Il-passi li ġejjin għandhom isehhu fiż-żona ġeografika identifikata: l-għażla u l-ippjanar tal-ġnien tas-siġar tal-frott, it-thawwil, il-hamrija, il-ġestjoni tal-fertilizzant u l-irrigazzjoni, l-iffurmar u ż-żbir, il-ġestjoni tal-fjuri u l-frott, il-ħsad, it-trattament ta' wara l-ħsad u l-ħzin.

3.6. Regoli speċifiċi għat-tqattigħ, għall-ħakk, għall-ippakkjar, eċc.:

L-ippakkjar: il-proċess tal-ippakkjar jitwettaq biss minn kumpaniji li huma awtorizzati jużaw it-tikketti tal-IG tal-“Pinggu Da Tao”, taht is-sorveljanza ta' entitajiet kompetenti għall-ispezzjoni tal-kwalità.

1. Materjal għall-ippakkjar: l-ippakkjar estern jikkonsisti f'kaxxi tal-kartun immewġin li għandhom ikunu sodi u b'saħħithom biżżejjed għal użu strutturali. Il-kaxxi għandhom iżommu l-kontenut niexef, hieles mill-moffa, mid-dud, mit-tniġġis u mill-irwejjah.
2. Rekwiziti għall-ippakkjar: il-frott fil-kaxxa tal-ippakkjar għandu jinħażen bil-galbu. Is-saffi differenti għandhom jiġu separati b'biċċiet tal-kartun fil-kaxxa.

Trasportazzjoni bil-baħar

Matul it-trasportazzjoni, il-hawh għandu jasal flottijiet u jitqiegħed bil-galbu biex jiġi protett mill-pressjoni; il-kontenituri għandhom jinżammu nodfa bi fluss ta' arja tajba, u ma għandhomx ikunu esposti għad-dawl tax-xemx jew għax-xita. Għandhom jittiehdu miżuri biex il-frott jiġi protett mill-ġlata jew minn temperaturi għoljin.

Il-hawh għandu jinħażen b'attenzjoni kbira; huwa rakkomandat li t-trasportazzjoni ssir b'temperatura kkontrollata (cold-chain). Il-vettura tat-trasport għandha tinżamm nadifa u hielsa minn materjali u oġġetti tossiċi jew perikolużi.

Ħ z i n

1. Qabel ma l-frott jinħażen, dan għandu jiġi ttrattat billi tintuża proċedura ta' qabel it-tkessiħ, fejn it-temperatura tiġi stabbilita għal 4 °C.
2. It-temperatura għall-ħzin tkun ta' bejn iż- 0 °C u t-3 °C.
3. L-umdità relattiva tal-ambjent tal-ħzin tiġi stabbilita bejn il-85 % u d-90 %.

4. Jekk il-lok tal-ħzin jippermetti Atmosfera Kontrollata (CA), il-kundizzjonijiet atmosferiċi għandhom jinżammu bejn il-1 % O₂ u l-5 % CO₂.
5. Il-kamra fejn jinħażen il-frott ma għandux ikollha riha. Il-frott għandu jinżamm 'il bogħod minn materjali u oġġetti tossiċi jew perikolużi. L-ebda preservattiv jew materjal tossiku ma huwa permess.

3.7. Regoli speċifiċi dwar it-tikkettar:

Il-marki tal-ippakkjar għall-istess kunsinna bil-baħar għandu jkollhom format u kontenut uniformi.

Minbarra l-marka kummerċjali rreġistrata tal-kumpanija, l-isem tal-prodott bl-indikazzjoni ġeografika protetta fiċ-Ċina – “Pinggu Da Tao” – għandu jkun stampat fuq l-ippakkjar tal-frott u f'post li jkun jidher sewwa fuq il-wieċ ta' barra tal-kaxxa tal-ippakkjar, flimkien mal-marka speċjali tal-IĠ u l-kodiċi tat-traċċabbiltà tal-kwalità. Barra minn hekk, fuq l-ippakkjar tal-frott għandha tkun stampata wkoll informazzjoni bhall-varjetà, il-grad (l-speċifikazzjoni) u l-piż nett, il-pajjiż tal-orijini u l-produttur tal-prodott. Il-kliem għandu jkun jinqara u ma jkunx jista' jitneħħa faċilment. Il-marki tal-ippakkjar estern għandhom jikkonformaw mal-prodott proprju li jkun hemm ġol-kaxxa.

4. Definizzjoni fil-qosor taż-żona ġeografika:

Iż-żona ġeografika tal-“Pinggu Da Tao” tikkonsisti f'16-il belt u raħal li attwalment huma taħt l-amministrazzjoni tad-Distrett ta' Pinggu, f'Beijing: dawn huma Pinggu, Jinhaihu, Yukou, Machangying, Mafang, Donggaocun, Xiagezhuang, Shandongzhuang, Wangxinzhuang, Nandulehe, Zhengluoying, Dahuashan, Liujiadian, Daxingzhuang, Huangsongyu u l-Municipalità ta' Xiong'erzhai.

5. Rabta maż-żona ġeografika:

5.1. Speċifiċità taż-żona ġeografika:

Id-distrett ta' Pinggu jinsab f'latitudni ta' 40° 02'-40° 22' fit-Tamuntana u f'longitudni ta' 116° 55'-117° 24' fil-Lvant. Dan huwa baċir żgħir li fih għoljiet baxxi li jduru fuq in-naħa tat-Tramuntana tal-Muntanji Yanshan. Huwa mdawwar bil-muntanji fil-Lvant, in-Nofsinhar u naħat tat-Tramuntana, li jhallu wied ċatt fiċ-ċentru. Il-muntanji mhaddra huma mifruxa madwar il-municipalità. Ix-xmajjar Ju u Ru jghaddu tul ir-reġjun.

It-tip tal-hamrija huwa primarjament hamrija mrammla u għanja li fiha t-tafal, ratba u b'ventilazzjoni tajba u rikka fil-potassju. Iż-żona għandha sistema indipendenti ta' ilma li tista' tipprovi ilma ta' kwalità mill-aqwa. Il-klima lokali hija dovuta għall-klima tal-monsun kontinentali b'temperatura shuna, ikkaratterizzata b'differenzi kbar fit-temperatura ta' kuljum u s-siġhat twal ta' xemx. Id-differenza fit-temperatura kull xahar hija kbira fir-rebbiegħa, meta tilhaq madwar 6,8 °C sa 8,7 °C, u fil-harifa tkun madwar 6,9 °C sa 8,9 °C. Il-medja tal-perjodu annwali mingħajr għata hija ta' 191 jum. Ir-reġjun igawdi minn dawl tax-xemx abbondanti b'medja ta' 2 555,3 siegħa ta' dawl tax-xemx kull sena, u l-medja tar-rata ta' esponiment tad-dawl tax-xemx kuljum hija ta' 58 %.

5.2. Speċifiċità tal-prodott:

1. Id-daqs kbir tal-frotta: id-daqs kbir tal-frotta huwa wiehed mill-aktar karatteristiċi importanti tal-“Pinggu Da Tao”. Il-piż medju ta' frotta waħda “Pinggu Da Tao” huwa 20 % aktar mill-piż ta' varjetà korrispondenti, minhabba l-varjetajiet uniċi tas-siġra tal-frott, il-klima u l-ambjent naturali. Frotta waħda tal-varjetà ta' daqs medju tiżen ≥ 150 g u frotta waħda tal-varjetà ta' daqs kbir tiżen ≥ 275 g.
2. Kulur qawwi: Il-kulur huwa wiehed mill-fatturi l-iżjed importanti tal-apparenza u l-valur kummerċjali tal-hawħ. Il-qoxra tal-frotta “Pinggu Da Tao” hija nadifa, b'kulur qawwi, u grad għoli ta' tbajja'.
3. Palat u toghma rikki: Il-“Pinggu Da Tao” għandu riha rikka, toghma bilancjata ta' hlewwa u qrusa, laħam delikat u hafna sugu. Il-bilanċ raġonevoli tal-kontenut u l-proporzjon bejn is-solidi li jinħallu u l-aċidu totali jagħtu lill-“Pinggu Da Tao” il-kwalità tas-sensi tiegħu.

5.3. *Rabta kawżali bejn iż-żona ġeografika u l-kwalità speċifika, ir-reputazzjoni jew karatteristika oħra tal-prodott:*

Il-kundizzjonijiet naturali uniċi tal-Pinggu, speċjalment il-hamrija, is-sistema tal-ilma, id-differenza fit-temperatura ta' kuljum, id-dawl tax-xemx, u l-livell għoli ta' ġestjoni ta' standardizzazzjoni, jikkontribwixxu għall-karatteristiċi u l-kwalità tal-hawha tal-Pinggu. Il-kundizzjonijiet naturali distinti huma spjegati bil-karatteristiċi li ġejjin:

1. Il-kundizzjonijiet naturali

1. Il-Fattur klimatiku

Iż-żona kkultivata ta' "Pinggu Da Tao" tinsab fiż-żona shuna tan-Nofsinhar ta' niżla minn dejl ta' muntanja għal medda art ċatta. Iż-żona kkultivata għandha biżżejjed dawl tax-xemx u teżisti differenza kbira bejn it-temperatura ta' matul il-jum u dik ta' bil-lejl, li tagħmel tajjeb għal kulur effettiv u l-akkumulazzjoni tal-karboidrati. Ir-reġjun igawdi minn medja ta' radjazzjoni annwali ta' 5,103 ġul għal kull metru kwadru, b'medja ta' temperatura ta' 58 %.

2. Il-fattur tal-hamrija

Iż-żona kkultivata ta' "Pinggu Da Tao" hija ffurmata mix-xtut alluvjali tax-xmajjar Ju u Ru. L-art hija magħmula minn hamrija mrammla u lom hafif. Il-permeabbiltà tajba tal-hamrija tissodisfa l-konsum għoli tal-ossigenu tas-sistemi tal-għerūq tas-siġar tal-hawh u żżommhom fi stat attiv. Dan jiżgura l-ħlewwa u t-toġhma tal-"Pinggu Da Tao".

3. Il-fattur tal-ilma

Pinggu jinsab f'baċin idroġeoloġiku muntanjuż, li fih sistema indipendenti ta' ilma taht l-art b' ilma ta' kwalità eċċellenti u fi kwantitajiet kbar. Ma jista' jgħaddi hadd minn fuq ix-xmara u b'hekk l-ilma huwa hieles minn kull tniġġis. Is-siġar jissaqqew l-aktar b' ilma li jgħaddi minn taht l-art ta' kwalità tajba li jilhaq il-livell tal-ilma tax-xorb tal-ewwel grad, u anke jqarreb lejn l-ilma minerali naturali. Permezz ta' irrigazzjoni razzjonali, ir-rekwiżiti tal-ilma jiġu ssodisfati sewwa matul il-perjodu ta' ġerminazzjoni, il-perjodu li fih johorġu l-fjuri u dak tal-iżvilupp tal-frott, b'hekk jiġi żgurati li l-frotta jkollha daqs, kulur u produzzjoni tajbin.

2. Oriġini storika

Teżisti storja twila tal-kultivazzjoni tal-hawh f'Pinggu. Instabu reġistri li jmorru lura saħansitra sal-Dinastija ta' Ming. Liu Ai, il-Maġistrat municipali ta' Pinggu matul il-perjodu ta' Longquin tad-Dinastija ta' Ming, kiteb poeżija bit-titlu 'It-Tmien Xenarji Antiki ta' Pinggu', li fiha l-fjura tal-frotta tal-hawh ta' Pinggu tinghata tifhir kbir kif ġej: "Nofs triq lejn il-quċcata tal-gholja, matul is-sena kollha, il-borra qatt ma tinhall. Il-hawha tiftah il-fjuri f'Marzu, madanakollu, il-blanzuni delikati tagħha jkun għad iridu jiffurmaw. Meta s-sema tkun ċara, hares bil-kalma kollha lejn l-orizzont, il-qamar jiddi bħal ġada, qed jittajjar taht is-shab." L-Imperatur Qianlong tad-Dinastija ta' Qin ukoll kiteb poeżija li tiddekrivi l-blanzuni tal-hawha f'Pinggu: "... meta ż-żafzafa xxejjer bħal xena ta' duħhan hafif, u l-hawha tixxarrab fix-xita ...".

3. Id-Dimensjoni umana

Teżisti storja twila tal-kultivazzjoni tal-hawh f'Pinggu. Instabu reġistri f'xoghlijiet li jmorru lura sad-Dinastija ta' Ming. Wara prassi ta' produzzjoni fuq medda twila ta' snin, ġiet implimentata sensiela shiħa ta' tekniki għall-ġestjoni tat-thawwil tal-"Pinggu Da Tao", bħall-adozzjoni ta' formazzjoni bil-forma Y u bil-forma ta' centru naturali miftuħ (tajba għall-ventilazzjoni u biex jippenetra d-dawl). Fir-rigward tal-ġestjoni tal-frott, jiġu adottati tekniki ta' fjuri artifiċjali u biex jitraqqaq il-frott, kif ukoll tekniki biex jintrafa' l-frott biex jiġi żgurati li d-daqs, il-produzzjoni u l-kulur tal-frott ikunu stabbli.

Referenza Għall-Pubblikazzjoni tal-Ispesifikazzjoni:

(l-Artikolu 5(7) tar-Regolament (KE) Nru 510/2006)

**Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006
dwar il-protezzjoni tal-indikazzjonijiet ġeografiċi u d-denominazzjonijiet tal-orìġini għall-prodotti
agrikoli u l-oġġetti tal-ikel**

(2012/C 48/12)

Din il-pubblikazzjoni tagħti dritt għal oġġezzjoni għar-registrazzjoni skont l-Artikolu 7 tar-Regolament tal-Kunsill (KE) Nru 510/2006 ⁽¹⁾. Id-dikjarazzjonijiet ta' oġġezzjoni għandhom jaslu għand il-Kummissjoni fi żmien sitt xhur mid-data ta' din il-pubblikazzjoni

DOKUMENT UNIKU

REGOLAMENT TAL-KUNSILL (KE) Nru 510/2006

“KRAŠKA PANCETA”

Nru KE: SI-PGI-0005-0833-13.10.2010

IĠP (X) DPO ()

1. Isem:

“Kraška panceta”

2. Stat Membru jew Pajjiż Terz:

Is-Slovenja

3. Deskrizzjoni tal-prodott agrikolu jew tal-oġġett tal-ikel:

3.1. Tip ta' prodott:

Klassi 1.2. Prodotti tal-laħam (imsajrin, immellhin, affumikati, eċċ.).

3.2. Deskrizzjoni ta' prodott li japplika għalih l-isem f(1):

“Kraška panceta” huwa prodott tradizzjonali tal-laħam imnixxef li bhala karatteristika għandu forma rettangolari. Il-piż minimu tal-prodott finali huwa 2,2 kg.

“Kraška panceta” huwa prodott minn bejken bla xaham. Huwa mhejji għat-tnixxif bil-ġilda u mingħajr il-kustilji. Il-proċedura ta' tmellih fin-niexef bl-użu ta' melh tal-baħar biss u t-tnixxif u l-maturazzjoni mingħajr trattament bit-tishin jikkontribwixxu lejn il-karatteristiċi organolettiċi tal-qtajja' rraq. Il-parti bla xaham tal-panceta hija niexfa u soda u tibqa' elastika, kif xieraq, taħt pressjoni. Il-partijiet fejn kienu jinsabu l-kustilji huma pjuttost vizibbli. Il-ġilda hija iebesha u lixxa u titneħħa qabel il-konsum. Hekk kif jimaturaw, il-partijiet bla xaham tal-panceta jikbsu kulur tipiku roża. Ix-xaham huwa kremuż u ta' kulur abjad. Qatgħa hija magħmula l-aktar minn laħam mingħajr xaham bi strata rqiqa ta' xaham li tgħaddi minnha. Il-karatteristiċi organolettiċi jinkludu, partikolarment, id-dehra esterna ta' qatgħa maqtugħa b'mod fin, li għandha tkun tarija bhala tessut. Il-laħam bla xaham u x-xaham għandhom ikunu konnessi b'mod sod. Il-qatgħa għandu jkollha aroma shiħa, armonika u togħma helwa, mhux mielha.

Il-kontenut ta' melh mhuwiex iktar minn 6 %, il-grad ta' tnixxif miksub għandu jkun mill-inqas 33 %, il-valur aw mhux aktar minn 0,92, il-kontenut ta' proteini għandu jkun mill-inqas 23 % u l-kontenut ta' xaham għandu jkun mill-inqas 36 %.

3.3. Materja prima (għall-prodotti pproċessati biss):

Għall-produzzjoni tal-“Kraška panceta” jintgħażel bejken li ġej minn razez imlaħħmin tal-majjal. Il-qatgħa tal-bejken tinkludi parti mis-sezzjoni tas-sider b'disa' sa għaxar partijiet apparenti fejn kienu jinsabu l-kustilji. Il-parti mlaħħma tal-ġenb hija inkluzja wkoll fil-bejken. Element ewlieni tal-“Kraška panceta” huwa l-qatgħa standard rettangolari tal-bejken twila bejn 45 u 50 ċm u wiesgħa bejn 18 u 20 ċm. Il-piż minimu ta' qatgħa ta' bejken frisk huwa 4 kg. Għat-tnixxif, il-bejken huwa mhejji bil-ġilda u mingħajr il-kustilji, bil-ġnub maqtugħin ċatti, u l-laħam bla xaham u l-ġilda għandhom ikunu intatti. Jitneħħa x-xaham artab li jinsab fl-intern.

(1) ĠU L 93, 31.3.2006, p. 12.

3.4. *Għalf (għall-prodotti li joriginaw mill-annimali biss):*

—

3.5. *Fażijiet speċifiċi tal-produzzjoni li għandhom isehhu fiż-zona ġeografika identifikata:*

- It-temperatura tal-bejken frisk għandha tkun bejn + 1 °C u + 4 °C, kif imkejla qabel il-proċess tat-tmellih.
- Verifika tal-kontenut tal-laħam bla xaħam tal-bejken, il-kwalità tat-thejjija u d-dimensjonijiet tal-qatgħa (18-20 cm × 45-50 cm);
- Esklużjoni tal-bejken mhux imhejji sew: il-ġilda għandha tkun lixxa u mingħajr lanżit, qsim, tbenġil jew ematomji;
- Identifikazzjoni tan-numru tas-serje u d-data tat-tmellih (gurnata, xaħar u sena);
- Tmellih manwali permezz tal-inseriment ta' melh tal-baħar fil-partijiet fejn kienu jinsabu l-kustilji. Il-kwantità tal-melħ hija adattata skont il-piż tal-bejken individwali. Jiġu miżjuda l-bżar u tewm frisk, jista' jiġi miżjud ukoll iz-zokkor;
- Il-ħzin tal-biċċiet tal-bejken immellhin fuq xkafef jew palits;
- Tmellih f' temperatura ta' bejn 1 u 6 °C għal bejn 5 u sebghat-ijiem;
- Fażi kiesħa: temperatura ta' bejn 1 u 6 °C għal bejn ġimgha u 3 ġimghat;
- Tmellih f' temperatura ta' bejn 14 u 22 °C għal bejn jumejn u sebghat-ijiem; huwa permess affumikar moderat bil-kiesħa;
- Tnixxif/maturazzjoni f' temperatura ta' bejn 10 u 18 °C, bi żmien totali ta' produzzjoni ta' 10 ġimghat, valur aw ta' inqas minn 0,92 %, kontenut tal-melħ ta' inqas minn 6 %, tnixxif ta' mill-inqas 33 %, u piż tal-prodott finali ta' aktar minn 2,2 kg.
- Ittestjar organolettiku ta' għażla aleatorja ta' "Kraška panceta";
- Identifikazzjoni permezz ta' mmakar tal-ġilda tal-prodotti xierqa;
- Prodotti mmaturati jinżammu f' postijiet mudlama f' temperatura ta' bejn 8 u 10 °C.

3.6. *Regoli speċifiċi li jikkonċernaw it-tqattigh, it-taħkik, l-ippakkjar, eċc.:*

"Kraška panceta" b'indikazzjoni ġeografika protetta (IGP) huwa mibjugħ fil-forma ta' biċċiet shaħ jew nofs biċċiet, immarkat fuq il-ġilda fuq il-parti ta' wara bil-logo "Kraška panceta" Sabiex titjeb id-disponibbiltà għall-akkwirenti (bejgħ ta' delicatessen), il-panceta tista' tiġi maqtugħa f'biċċiet żgħar ta' daqs uniformi. Sabiex jitharsu l-karatteristiċi organolettiċi tipiċi, il-kulur aħmar tipiku tal-laħam bla xaħam u l-kulur abjad kremuż tax-xaħam tal-bejken, hija ta' importanza kruċjali li jkun hemm superviżjoni teknoloġika dettaljata tal-proċess ta' tqattigh u ppakkjar tal-"Kraška panceta". Il-kuntatt mal-arja, fejn il-laħam ikun soġġett għall-proċessi ta' ossidazzjoni, jista' jnaqqas b'mod sinifikanti l-kwalità tal-bejken. Għal dik ir-raġuni, "Kraška panceta" jista' jiġi maqtugħ u kummerċjalment ippakkjat biss f'faċilitajiet reġistrati għall-produzzjoni tal-"Kraška panceta". Permezz ta' dawn, il-prodott jista' jiġi ppakkjat immedjatament, tista' tiġi evitata l-ossidazzjoni kkaġunata mill-esponiment għall-arja jew temperaturi mhux adegwati u tista' tkun żgurata s-sikurezza bijoloġika meħtieġa u mixtieqa tal-prodott. Din is-sistema tiżgura superviżjoni kontinwa, traċċabbiltà shiħa u ħarsien tal-karatteristiċi tipiċi tal-"Kraška panceta" li huma tal-akbar importanza għall-awtentità u l-fiducia tal-konsumatur.

3.7. *Regoli speċifiċi dwar l-ittikkettar:*

Il-produtturi kollha li ġew mogħtija ċertifikati ta' konformità mal-ispeċifikazzjoni ta' produzzjoni huma intitolati li jimmarkaw il-prodotti tagħhom bl-isem u logo "Kraška panceta". Il-logo jikkonsisti f'immaġni stilizzata ta' bejken bl-iskrizzjoni "Kraška panceta". In-numru ta' reġistrazzjoni tal-produttur għandu jitqiegħed maġenb il-logo. L-użu tal-logo huwa obbligatorju għall-forom kollha ta' panceta li huma kkummerċjalizzati. Biċċiet shaħ ta' panceta għandhom ukoll il-marka ta' identifikazzjoni fuq il-ġilda.

“Kraška panceta” ghandu jiġi identifikat ukoll bil-kliem “identifikazzjoni ġeografika protetta” u s-simbolu nazzjonali tal-kwalità.

4. Defnizzjoni konċiża taż-żona ġeografika:

Iż-żona ta' produzzjoni għall-“Kraška panceta” hija delimitata minn linja li tibda minn Kostanjevica na Krasu sa Opatje selo, minn hemm sal-fruntiera bejn is-Slovenja u l-Italja u tul il-fruntiera sal-punt tal-qsim tal-fruntiera f'Lipica, minn hemm tul it-triq sal-villaġġ ta' Lokev, imbagħad tul it-triq għal Divača, minn hemm f'linja dritta sal-villaġġ ta' Vrabče u ta' Štjak, Selo, Krtinovica, Kobdilj, u minn hemm f'linja dritta minn Mali Dol għal Skrbina lejn Lipa u Temnica u lura għal Kostanjevica na Krasu. Il-villaġġi kollha msemmija hawn fuq huma parti miż-żona ġeografika.

5. Rabta maż-żona ġeografika:

5.1. Speċifità taż-żona ġeografika:

Karst (Kras) hija waħda mill-ikbar żoni ta' pajsaġġ fis-Slovenja. Iż-żona magħmula minn plateau mmewweġ tal-ġebli tal-ġir b'art tipika tal-Karst (widien, kavitajiet, widien sekondarji, dagħbien u gherien taht l-art) Il-hamrija tal-ġir hija karatteristika tal-Karst; fuq dan is-substrat għet iffurmata l-famuża hamrija hamra tar-reġjun ta' Karst, ta' spiss magħrufa bħala “terra rossa”. Hemm ftit hamrija fil-wiċċ, li fil-bicca l-kbira hija ġeblija, għalkemm f'xi postijiet jikbru xi hxejjex, siġar żgħar u foresti rqaq.

Fir-reġjun ta' Karst, il-prossimità tal-baħar hija influwenza predominanti fuq il-klima. Il-klima Mediterranja moderata tiltaqa' ma' arja kiesha kontinentali. Il-fluttwazzjonijiet fit-temperatura huma komuni fir-reġjun ta' Karst, fejn ikun hemm influż ta' arja kontinentali kiesha fiż-żona tal-Mediterran fl-għamla tar-riħ bora ta' Karst. Il-prossimità tal-baħar tfisser li, fix-xitwa, hafna drabi jkun hemm żieda qawwija fit-temperatura wara granet ta' rjieħ bora keshin hafna. Kull meta tinżel il-borra, din malajr tinħall. Il-prossimità tal-baħar għandha effett sinifikanti fuq is-sajf meta jippredomina it-temp ċar u shun. Id-diversità tal-plateau ta' Karst u l-prossimità immedjata tal-baħar ifissru li dejjem ikun hemm riħ jew żiffa u l-umdità relattiva hija komparattivament baxxa fiż-żona ġeografika.

Il-kundizzjonijiet naturali taż-żona ġeografika joffru kundizzjonijiet mikroklimatiċi favorevoli għat-tnixxif tal-laħam li n-nies lokali ilhom jisfruttaw minn dejjem. Huma jibbilanċjaw il-kombinazzjoni ġusta tat-temperatura u l-umdità bl-użu ta' kmamar differenti fid-djar ta' Karst li għandhom hitan hoxnin. Il-bdiewa jitrasferixxu pršut (priežet), panceta (bejken xahmi) vratovina (għonq tal-majjal), zalzett u prodotti oħra minn kamra għall-oħra ftiftixa kostanti għall-aħjar kombinazzjoni ta' umdità u temperatura għall-fażijiet teknoloġiċi individwali tal-proċess ta' maturazzjoni. Għaldaqstant, biż-żmien, il-hiliet tekniċi u l-għarfien prattiku evolwew bl-esperjenza u saru stabbiliti b'mod permanenti fost in-nies lokali.

5.2. Speċifità tal-prodott:

L-ispeċifità tal-“Kraška panceta” tinsab fil-qatgħa rettangolari li tinkludi parti mis-sezzjoni tas-sider b'disa' sa għaxar partijiet apparenti fejn kienu jinsabu l-kustilji u parti mill-ġenb. Tali qatgħa ttiprovdi l-proporzjon ġust bejn laħam bla xaham u bejken. Il-bejken għandu proporzjon għoli ta' laħam meta mqabbel max-xaham. Karatteristika speċifika oħra hija li tradizzjonalment intużat biss il-proċedura ta' tmellih fin-nieħef li tinvoli melħ tal-baħar. Il-proċess ta' tnixxif/maturazzjoni, li ma jinvolvi l-ebda trattament bit-tishin u li jseħħ f'temperaturi taht it-18 °C, ifisser li mhemm detorjament tal-proteini minhabba s-shana u li l-fermezza tat-tessut tax-xaham huwa preservat.

Flimkien mal-monitoraġġ metikoluż tal-proċess ta' tnixxif/maturazzjoni, dawn il-proċeduri jagħtu kwalità tipika, li għaliha l-“Kraška panceta” huwa apprezzat hafna mill-konsumaturi u li għamlitha prodott ta' suċċess kummerċjali.

5.3. Rabta kawżali bejn iż-żona ġeografika u l-kwalità jew il-karatteristiċi tal-prodott (għad-DPO) jew kwalità speċifika, ir-reputazzjoni jew karatteristika oħra tal-prodott (għall-IGP):

L-indikazzjoni ġeografika “Kraška panceta” hija bbażata fuq it-tradizzjoni tal-produzzjoni u r-reputazzjoni tagħha.

Fir-reġjun ta' Karst, il-klima Mediterranja moderata tiltaqa' ma' arja kiesha kontinentali. Id-diversità fil-formazzjoni tal-plateau ta' Karst u l-prossimità immedjata tal-baħar tfisser li dejjem ikun hemm rih jew żiffa, li jippromwovu livell komparattivament baxx ta' umdità relattiva. Il-kundizzjonijiet favorevoli ta' tnixxif naturali u d-domanda tas-suq xprunaw lin-nies lokali li jissodisfaw din id-domanda meta jiproduċu biċċiet tal-bejken.

Hemm tradizzjoni estremament antika tal-ikkurar tal-bejken, kif kien irreġistrat fl-1689. Biż-żmien, il-hiliet tekniċi evolwew bl-esperjenza, saru stabbiliti b'mod permanenti fost in-nies lokali u għadew minn generazzjoni għall-oħra. Grazzi għall-hidma tagħhom, in-nies tar-reġjun ta' Karst ikkontribwew lejn il-forma rikonossibbli standard u l-karatteristiċi organolettiċi tal-"Kraška panceta".

Għall-kuntrarju ta' reġjuni oħra fis-Slovenja, il-poplu ta' Karst juża esklussivament tmellih fin-niexef u kwantità moderata ta' melh meta jipproduċi "Kraška panceta". F'żoni oħra tas-Slovenja, tintuża normalment is-salmura jew kombinazzjoni ta' tmellih fin-niexef u fl-imxarrab. Il-proċess tat-tmellih fin-niexef u l-perjodu relattivament twil ta' maturazzjoni f'temperaturi baxxi għandhom impatt sinifikanti fuq il-karatteristiċi organolettiċi tipiċi tal-"Kraška panceta". Grazzi għall-maturità tiegħu u r-riha u toġhma tipiċi tiegħu, il-"Kraška panceta" huwa speċjalità gastronomika li, flimkien mal-prosciutto Karst (Kraški pršut), saret apertajzer standard f'okkażjonijiet ċerimonjali.

Fl-1977 bdiet era ġdida tal-produzzjoni tal-"Kraška panceta" hekk kif il-produtturi bdew iħaddmu unitajiet ta' produzzjoni mgħammra b'teknoloġija speċjali.

Xhieda tar-reputazzjoni tal-"Kraška panceta" tinsab f'xogħlijiet differenti tal-letteratura, kotba żgħar ta' tagħrif, fuljetti, eċċ. Lura fl-1978, il-"Kraška panceta" ġie ipprezentat fil-fuljett ta' wiehed mill-produtturi. Dott. Stanislav Renčelj ipprezenta lil "Kraška panceta" fil-kotba "Suhe mesnine narodne posebnosti" (Prodotti tal-laħam imnixxef – speċjalitajiet nazzjonali) (1991), "Kraška kuhinja" (Il-kċina ta' Karst) (1999), "Suhe mesnine na Slovenskem" (Prodotti Sloveni tal-laħam imnixxef) (2008) u "Okusi Krasa" (Toġhmiet ta' Karst) (2009). "Kraška panceta" ġie pprezentat bhala speċjalità gastronomika Slovena fil-ktieb "Okusiti Slovenijo" (Duq is-Slovenja) ta' Dott. Janez Bogataj (2007). Ġie ipprezentat ukoll f'bosta kotba promozzjonali, bħall-pubblikazzjoni fi tliet lingwi "Do odličnosti za dober okus, Slovenija (1998)" (Il-kisba tal-Eċċellenza għall-Gourmet, Slovenja, Dem Exzellenten Genuß Entgegen, Slowenien), f'"Edamus, Bibamus, Gaudeamus" (Proġett Interreg III, 2006), "Kras in Kraške posebnosti" (Karst u speċjalitajiet ta' Karst) (Programm Phare), "Pomlad Kraških dobrot" (It-tkabbir tal-ispeċjalitajiet tal-ikel ta' Karst) (proġett pilota Karst, 2001), "Dobrote Krasa in Brkinov" (Speċjalitajiet tal-ikel fir-reġjuni ta' Karst u Brkini) (Municipalitá ta' Sežana, 2010), eċċ

Il-produtturi tal-"Kraška panceta" jieħdu sehem fil-Fiera Internazzjonali Agrikola u tal-Ikel f'Gornja Radgona fejn, matul l-aħħar għaxar snin, il-"Kraška panceta" ġie mogħti għadd ta' rikonossiment ta' livell għoli u premji.

Referenza għall-pubblikazzjoni tal-ispeċifikazzjoni:

(Artikolu 5(7) tar-Regolament (KE) Nru 510/2006)

http://www.mkgp.gov.si/fileadmin/mkgp.gov.si/pageuploads/Varna_hrana/junij2010/Spec_Kraska_panceta.pdf

ATTI OHRAJN

Il-Kummissjoni Ewropea

2012/C 48/10	Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel	23
2012/C 48/11	Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel	28
2012/C 48/12	Pubblikazzjoni ta' applikazzjoni skont l-Artikolu 6(2) tar-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel	32



PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

